

‘देश के किसानों व छोटे-छोटे उत्पादकों के हित के साथ किसी भी कीमत पर समझौता नहीं करेंगे’

भारत सरकार ने अमेरिका के साथ टैरिफ वार्ता में अपना रुख थोड़ा और कड़ा किया

– डॉ सतीश मिश्रा –
– राष्ट्रदूत दिल्ली ब्यूरो –
नई दिल्ली, 24 अगस्त। अमेरिका के प्रति अब तक नरम और झुकने की भारत की विदेश नीति के रुख में सख्ती के संकेत देते हुए, विदेश मंत्री एस. जयशंकर ने आज अमेरिका द्वारा भारतीय वस्तुओं पर लगाए गए ”अनुचित और अन्यायपूर्ण” टैरिफ की तीखी आलोचना की। यह बयान उस समय आया है जब ट्रंप प्रशासन ने रूस से तेल खरीदने को लेकर भारत पर दंडस्वरूप शुल्क 50 प्रतिशत से अधिक कर दिया है।

अमेरिकी प्रशासन के साथ अब तक समझौतावादी रुख अपनाने के बजाय, जयशंकर ने कहा कि वांछिगटन के साथ व्यापार वार्ता जारी है, लेकिन कुछ सीमाएं हैं जिन्हें नई दिल्ली को बनाए रखना और बचाना होगा। यह बयान तब आया है जब अमेरिका द्वारा लगाए गए भारी अतिरिक्त शुल्क कुछ ही दिनों में लागू होने वाले हैं। भारतीय वस्तुओं पर अमेरिका द्वारा लगाए गए टैरिफ अब 50 तक पहुंच चुके हैं – जो कि वांछिगटन द्वारा लगाए गए सबसे ऊंचे शुल्कों में से एक हैं, 25

- पर फिर भी इस संदर्भ में वार्ता जारी रखने का संकेत भी दिया, क्योंकि विदेश मंत्री एस.जयशंकर के अनुसार, हम दो बड़े देश हैं अतः वार्तालाप जारी रखना जरूरी है, और वार्ता की लाइन नहीं काटनी चाहिए।
- हालांकि, दूसरी ओर अमेरिका से अगस्त के तीसरे सप्ताह में भारत आने वाली अमेरिकी टीम की यात्रा अमेरिका ने स्थगित कर दी हैं, तथा भारत पर लगाई गई भारी टैरिफ बातचीत से कम होने की सम्भावना खत्म हो गई है, क्योंकि नई टैरिफ 27 अगस्त से लागू होने की घोषणा पहले ही हो चुकी है।
- भारी टैरिफ के कारण भारत की इकोनॉमिक ग्रोथ 0.8 प्रतिशत तो घटेगी ही, साथ में भारत के, विश्व में “मैन्युफैक्चरिंग हब” (औद्योगिक उत्पादन का केन्द्र) बनने के सपने की हवा निकल सकती है।

प्रतिशत शुल्क पहले ही लागू हो चुका है, और शेष 25 प्रतिशत 27 अगस्त से लागू होने वाला है।
25 से 29 अगस्त तक प्रस्तावित, अमेरिका के व्यापार प्रतिनिधियों की भारत यात्रा को रद्द कर दिया गया है, उन्होंने

विशेष रूप से किसानों और छोटे उत्पादकों के हितों का उल्लेख किया। भारत और अमेरिका के बीच व्यापार वार्ता इस साल की शुरुआत में टूट गई थी, क्योंकि भारत ने अपने विशाल कृषि और डेयरी क्षेत्रों को खोलने से इनकार कर दिया था। दोनों देशों के बीच द्विपक्षीय व्यापार 190 बिलियन से अधिक का है। जयशंकर ने कहा, अपने राष्ट्रीय हित में निर्णय लेना हमारा अधिकार है। कैपिटल इकोनॉमिक्स के विश्लेषकों ने शुरुवार को कहा कि यदि अमेरिका के सभी शुल्क लागू होते हैं और बने रहते हैं, तो इससे भारत की आर्थिक वृद्धि दर में इस वर्ष और अगले वर्ष दोनों में 0.8 प्रतिशत अंक की गिरावट आ सकती है। उन्होंने कहा, दीर्घकाल में यह नुकसान और भी बड़ा हो सकता है, क्योंकि उच्च शुल्क के कारण, ग्लोबल मैनुफैक्चरिंग हब होने का भारत का आकर्षण खत्म हो सकता है। जयशंकर ने अमेरिकी राष्ट्रपति डॉनाल्ड ट्रंप की नीतियों को "असामान्य" बताया। (शेष अंतिम पृष्ठ पर)

ड्रग का इंजेक्शन देकर युवक की हत्या

जयपुर, 24 अगस्त। सांगानेर सदर थाना इलाके में ड्रग का इंजेक्शन देकर एक युवक की हत्या करने का मामला सामने आया है। शांतिर बदमाश ने मृतक के मोबाइल पर कॉल कर पुरानी रंजिश खत्म करने का झंसा देकर बुलाया और उसे मौत के घाट उतार दिया। सूचना मिलने पर मौके पर पहुंची पुलिस ने शव को अपने कब्जे में लेकर पोस्टमार्टम के लिए महात्मा गांधी अस्पताल के मूर्दाघर में भिजवाया, पोस्टमार्टम के बाद शव परिजनों के सुपुर्द कर दिया। पुलिस ने मृतक की पत्नी की शिकायत वे कोर्ट के आदेश पर हत्या का मामला दर्ज कर जांच

- पुरानी रंजिश खत्म करने के लिए मृतक को मोबाइल पर कॉल करके बुलाया था।

शुरू कर दी है। पुलिस ने बताया कि प्रताप नगर द्वारकापुरी निवासी ज्योति सिंह (25) का आरोप है कि उसका पति हिम्मत सिंह (27) मजदूरी करता था, बलवीर मीणा और रविंद्र से उसके पति हिम्मत का काफी समय से झगड़ा चल रहा था। 26 जून को सुबह आठ बजे आरोपी रविंद्र ने हिम्मत सिंह को कॉल कर पुरानी रंजिश खत्म करने का झंसा देकर बुलाया। काफी देर तक जब हिम्मत घर नहीं लौटा तो उसके मोबाइल पर कॉल किया। लेकिन हिम्मत सिंह ने फोन नहीं उठाया। 27 जून को सुबह बलवीर के भाई ने कॉल कर हिम्मत के चोट लगने की बात कही और खुद को सांगानेर सदर थाने में बताया। पीड़िता थाने में पहुंची तो (शेष अंतिम पृष्ठ पर)

‘बिहार में हटाये गये 65 लाख नामों में एक भी भाजपा नहीं’

राहुल गांधी ने अररिया में चुनाव आयोग और भाजपा की मिलीभगत का आरोप लगाया

अररिया, 24 अगस्त । लोकसभा में नेता प्रतिपक्ष और कांग्रेस के नेता राहुल गांधी ने कहा कि बिहार में विशेष गहन पुनरीक्षण (एसआईआर) के बाद हटा दिए गए 65 लाख मतदाताओं में एक भी नाम भारतीय जनता पार्टी (भाजपा) के लोगों का नहीं है, जो चुनाव आयोग और उनकी मिलीभगत को बताता है। गांधी ने रविवार को यहां एक संवाददाता सम्मेलन में कहा कि इतनी बड़ी संख्या में लोगों के नाम कटे हैं, उसकी वजह से ज्यादातर राजनीतिक पार्टियां चुनाव आयोग से सवाल पुछ रही हैं। उन्होंने कहा कि बस भाजपा एक अकेली पार्टी है जिसका कोई भी मतदाता सूची से बाहर नहीं हुआ और उन्होंने चुनाव आयोग के पास कोई शिकायत दर्ज नहीं की। उन्होंने तंज कसते हुए कहा कि इसे मिलीभगत नहीं कहेंगे तो क्या कहेंगे?

राहुल गांधी ने कहा कि वोटर अधिकार यात्रा की अपार सफलता बता रही है कि लोगों में चुनाव आयोग के कार्यकलापों को लेकर रोष है। उन्होंने कहा कि बिहार के कोने कोने में उमड़

- लोकसभा में विपक्ष के नेता राहुल गांधी ने कहा कि वोटर अधिकार यात्रा की अपार सफलता बताती है कि लोगों के बीच चुनाव आयोग के कार्यकलापों को लेकर रोष है।

रही भीड़ स्वतः स्फूर्त है और प्रायोजित नहीं है। लोग खुद चल कर आ रहे हैं और लोकतंत्र बचाओ अभियान में हिस्सा ले रहे हैं। गांधी ने कहा कि महाराष्ट्र, हरियाणा और कर्नाटक में वोट चोरी से सम्बंधित सवालों का जवाब चुनाव आयोग ने नहीं दिया। उन्होंने कहा कि चुनाव आयोग से सवाल पूछना भी गुनाह है और उसी सवाल पर पक्ष और विपक्ष के लिए आयोग का रवैया अलग अलग है। उन्होंने कहा कि जब मैंने वोट चोरी की बात की

तब चुनाव आयोग ने एफिडेविट मांगा लेकिन वही सवाल भाजपा के नेता अनुराग ठाकुर ने पूछा तो उनसे कुछ भी नहीं मांगा गया। लोकसभा में नेता प्रतिपक्ष ने कहा कि चुनाव आयोग के पास हमारे सवालों का कोई जवाब नहीं है और उल्टे हमारे उपर भ्रम फैलाने का आरोप लगा दिया जाता है। उन्होंने कहा कि यात्रा में आयी भीड़ बता रही है कि हमारे सवाल जनता के सवाल हैं। गांधी ने कहा कि वोटर अधिकार यात्रा के दौरान उनकी मुलाकात गरीब किसानों से हुई है। ज्यादातर किसान सरकार की अनदेखी से परेशान हैं और भविष्य में अगर उनके गठबंधन की सरकार आई तो किसानों की सुरक्षा के लिए विशेष प्लान बनाया जाएगा और उन्हें कर्ज से मुक्ति दिलाने का प्रयास किया जाएगा। साथ में उनकी फसलों के भंडारण और उचित कीमत पर बिक्री की भी व्यवस्था की जाएगी। गांधी उस सवाल को टाल गये जिसमें पूछा गया कि तेजस्वी यादव ने (शेष अंतिम पृष्ठ पर)

पत्नी को जिंदा जलाने वाला पुलिस की गोली से घायल हुआ

कस्टडी से भागने का प्रयास कर रहे विपिन भाटी के पैर में गोली लगी, जिम्स अस्पताल में भर्ती

ग्रेटर नोएडा, 24 अगस्त। कासना कोतवाली क्षेत्र के सिरसा गांव में पत्नी की पेट्रोल डालकर हत्या करने वाले हत्या के आरोपी पति विपिन भाटी ने पुलिस कस्टडी से भागने का प्रयास किया। पुलिस आरोपी को ज्वलनशील पदार्थ की बरामदगी के लिए ले जा रही थी। पुलिस का दावा है कि आरोपी ने उग्र निरीक्षक की पिस्तौल निकाल कर भागने की कोशिश की और पुलिस टीम पर फायरिंग कर दी। मजबूरन पुलिस को गोली चलानी पड़ी। पैर में पुलिस की गोली लगने से आरोपी घायल हो गया। पुलिस ने उसे जिम्स अस्पताल में भर्ती कराया है। ज्ञात हो कि बृहस्पतिवार को सिरसा गांव में हत्या के आरोपी पति विपिन ने दहेज में 35 लाख रुपए की मांग पूरी न होने पर पेट्रोल डालकर अपनी पत्नी निक्की को जिंदा जला दिया था। सिरसा गांव में महिला निक्की की जलकर हुई दर्दनाक मौत के मामले में निक्की के पांच वर्षीय बेटे का वीडियो भी

- सिरसा गांव में आरोपी विपिन ने, दहेज में 35 लाख रुपये की मांग पूरी न होने पर पेट्रोल डाल कर अपनी पत्नी को जिंदा जला दिया था।

सोशल मीडिया पर वायरल हो रहा है। वीडियो में बच्चा मां के साथ पिता द्वारा की गई मारपीट व बर्बरता की कहानी बर्ण करता नजर आ रहा है। बच्चा बताता है कि मां के साथ पहले उसके पिता ने मारपीट की। फिर पेट्रोल डालकर आग लगा दी। बेटी के साथ हुई बर्बरता व दर्दनाक घटना के बाद रूपबास गांव में मातम पसरा है। पीड़िता के स्वजनों का आरोप है कि विपिन शराब का आदि था। जिसके बाद से ही घर में झगड़े बढ़ गए

थे। वह कुछ करता भी नहीं था। पीड़िता के पिता ने कहा, "मेरी बड़ी बेटी ने मुझे कॉल कर मामले की जानकारी दी। हम लोग आनन-फानन में अस्पताल पहुंचे। ये लोग उसे आग के हवाले कर भाग गए थे। पड़ोसी उसे फोर्टिस अस्पताल ले गए। जब हम पहुंचे, तो वह 70 प्रतिशत जल चुकी थी। डॉक्टरों ने बेटी को सफदरजंग अस्पताल रेफर कर दिया। हम एंबुलेंस बुक करके उसे सफदरजंग अस्पताल ले गए, जहां उसे मृत घोषित कर दिया गया।" पिता ने आरोपियों को फांसी की सजा देने की मांग करते हुए कहा कि उसकी (बेटी) सास ने उस पर मिट्टी का तेल डाला और उसके पति ने उसे आग लगा दी। अब जब मेरी बेटी मर चुकी है, तो उनकी दहेज की मांगें पूरी हो गई हैं। उन्होंने गाड़ी की डिमांड कर मेरी बेटी को प्रताड़ित किया। मेरी दोनों बेटियों की शादी एक ही परिवार में हुई थी। मेरे पोते ने भी सबको बताया है कि कैसे और क्या हुआ?"

नाबालिग बालिका से दुष्कर्म के मामले में पड़ोसी युवक गिरफ्तार

जयपुर, 24 अगस्त। बिंदायका थाना इलाके में एक शांतिर बदमाश ने 12 वर्षीय नाबालिग को काम के बहाने घर पर बुलाया और उसके साथ दुष्कर्म किया। तबियत खराब होने पर बच्ची ने मामले की जानकारी अपनी माँ को दी। जिसके बाद बच्ची को हॉस्पिटल में भर्ती कराया। मेडिकल इत्ला पर अस्पताल

- माता-पिता के जाने के बाद 12 वर्षीय बालिका को पड़ोसी युवक ने काम के बहाने घर बुला कर दुष्कर्म किया।

पहुंची पुलिस ने पचा बयानों के आधार पर पड़ोसी युवक के खिलाफ पॉरको एक्ट के तहत मामला दर्ज कर उसे गिरफ्तार कर न्यायालय के आदेश पर जेल भेज दिया। एडिशनल डीसीपी सुलेश चौधरी ने बताया कि 12 वर्षीय नाबालिग छटी क्लास की छात्रा है । 20 अगस्त को माता -पिता के घर से जाने के बाद आरोपी ने उसे अकेलापाकर काम के (शेष अंतिम पृष्ठ पर)

चन्द्रबाबू नायडू पर ओबेरॉय होटल को 1500 करोड़ की तिरूपति की भूमि देने का आरोप

तिरूपति मंदिर के पूर्व अध्यक्ष ने आरोप लगाया कि शहरी क्षेत्र की बेशकीमती भूमि को ग्रामीण इलाके की भूमि से बदला जा रहा है

तिरुपति, 24 अगस्त। वाय.एस. आर. सी.पी. के वरिष्ठ नेता और तिरुमला तिरुपति देवस्थानम (टी.टी.डी.) के पूर्व अध्यक्ष भुमना करुणारकर रेड्डी ने रविवार को आंध्र प्रदेश के मुख्यमंत्री एन चंद्रबाबू नायडू पर तीखा हमला बोलते हुए आरोप लगाया कि उन्होंने जमीन की अदल-बदली को आड़ में तिरुपति मंदिर (टीटीडी) की बेहद कीमती संपत्ति ओबेरॉय होटल्स को सौंपने की "सौमिश्र" रची है। तिरुपति स्थित अपने आवास पर मीडिया से संबोधित करते हुए रेड्डी ने खुलासा किया कि तिरुपति शहरी क्षेत्र में लगभग 1,500 करोड़ रुपये मूल्य की टीटीडी की 20 एकड़ बेशकीमती जमीन को ग्रामीण इलाकों में स्थित पर्यटन विभाग की कम कीमत वाली जमीन से बदला जा रहा है। उन्होंने कहा कि इससे टीटीडी को 1,000 करोड़ रुपये से ज्यादा का नुकसान होगा। उन्होंने बताया कि 7 मई

को टीटीडी की एक विशेष बैठक भूमि विनियमन के एकमात्र एजेंडे के साथ बुलाई गई थी और एक महीने के भीतर, 7 अगस्त को सरकार ने सौदे को मंजूरी देते हुए एक सरकारी आदेश जारी कर दिया। उन्होंने अड्डे के पास और ग्रामीण तिरुपति में सार्वजनिक भूमि के विशाल क्षेत्र उपलब्ध है, तो उसने मंदिरों की भूमि का विनियम क्यों किया? उन्होंने कहा, "केवल भगवान की अमूल्य भूमि को ही क्यों निशाना बनाया जाए? इससे साबित होता है कि यह लूट का एक पूर्व-नियोजित कृत्य है।"

जिन्होंने कभी ओबेरॉय को अस्वीकार कर दिया था, अब उन्हें भगवान वेंकटेश्वर स्वामी के द्वार पर एक प्रमुख स्थान दे रहे हैं। यह विकास नहीं, दिनदहाड़े लूट है।" टीटीडी के पूर्व अध्यक्ष ने आगे पूछा कि जब सरकार के पास रेनीगुंटा, हवाई अड्डे के पास और ग्रामीण तिरुपति में सार्वजनिक भूमि के विशाल क्षेत्र उपलब्ध है, तो उसने मंदिरों की भूमि का विनियम क्यों किया? उन्होंने कहा, "केवल भगवान की अमूल्य भूमि को ही क्यों निशाना बनाया जाए? इससे साबित होता है कि यह लूट का एक पूर्व-नियोजित कृत्य है।"

चंद्रबाबू नायडू, उपमुख्यमंत्री के. पवन कल्याण और टीटीडी के अध्यक्ष बी.आर. नायडू को सीधे तौर पर जिम्मेदार ठहराते हुए रेड्डी ने सरकारी आदेश को तुरंत वापस लेने की मांग की और दुनिया भर के भक्तों से इस विश्वासघात का विरोध करने का आग्रह किया। रेड्डी ने कहा " यह सिर्फ भूमि के बारे में नहीं है, बल्कि यह दुनिया भर में वेंकटेश्वर स्वामी के भक्तों की आस्था, विश्वास और गरिमा का सवाल है।"

बिहार में 98.2 प्रतिशत मतदाताओं के दस्तावेज प्राप्त हुए

नयी दिल्ली, 24 अगस्त। बिहार में मतदाता सूची के विशेष गहन पुनरीक्षण (एसआईआर) कार्यक्रम के अंतर्गत नयी मतदाता सूची के मसौदे को लेकर इस समय चल रहे दावे और आपत्तियों के दौर में कुल 98.2 प्रतिशत मतदाताओं के दस्तावेज प्राप्त हो चुके हैं। यह जानकारी चुनाव आयोग की रविवार को जारी एक विज्ञप्ति में दी गयी है। दावे और आपत्तियां दाखिल कराने के लिए अभी आठ दिन बाकी हैं।

- चुनाव आयोग ने रविवार को एक विज्ञप्ति में यह जानकारी दी। अभी दावे, आपत्तियां दाखिल करने के लिए आठ दिन बाकी हैं।

आयोग ने कहा है, ' बिहार का एसआईआर कार्यक्रम निर्धारित समय के अनुसार चल रहा है। प्राप्त सभी दस्तावेजों और आपत्तियों पर निर्णय और पात्रता दस्तावेजों का सत्यापन 25 सितंबर, 2025 तक पूरा किया जाना है और अंतिम जांच के बाद, अंतिम मतदाता सूची 30 सितंबर 2025 को प्रकाशित की जाएगी। दावे और आपत्ति का समय सूची के मसौदे में किसी भी त्रुटि में सुधार कराने का अवसर प्रदान करता है। इस (शेष अंतिम पृष्ठ पर)

विचार बिन्दु

प्रत्येक कार्य अपने समय से होता है उसमें उतावली ठीक नहीं, जैसे पेड़ में कितना ही पानी डाला जाय पर फल वह अपने समय से ही देता है। –वृंद

हिंसा तो स्वीकार्य नहीं है!

हाल में दिल्ली की मुख्य मंत्री के साथ हुई एक वारदात ने हमें फिर से सोचने को विवश किया है कि जिनसे हमारी किसी भी तरह की असहमति हो उनके प्रति हमारा व्यवहार कैसा होना चाहिए। राजनीतिज्ञ और राजनेता क्योंकि दूसरों की तुलना में अधिक दृश्यमान होते हैं, उनके व्यवहार और विचार अधिक लोगों को प्रभावित और उद्देित करते हैं, और इसी कारण उनके साथ अगर कोई अनुचित घटना होती है तो उसकी चर्चा भी अधिक होती है। राजनेताओं के बाद खिलाड़ी, फिल्म अभिनेता आदि भी अन्यों की तुलना में अधिक ध्यान आकर्षित करते हैं। इनकी तुलना में लेखक कलाकार प्रायः अलक्षित रह जाते हैं। कलाकारों में भी फिल्म वाले ज्यादा ध्यान आकर्षित करते हैं जबकि बहुत सारे अन्य विधाओं वाले कलाकार उतना ध्यान नहीं खींचते हैं।

दिल्ली की मुख्य मंत्री जब अपने कैप कार्यालय में साप्ताहिक जन सुनवाई कर रही थीं तो एक 41 वर्षीय व्यक्ति ने उन्हें कुछ कागज़ सौंपने के बाद अचानक चिल्लाना शुरु किया, उनके साथ धक्का-मुक्की की और कुछ अन्य अनुचित व अप्रिय कृत्य किए। पुलिस सूत्रों के अनुसार ऐसा करने वाला वह व्यक्ति दिल्ली-पनसीआर में आवारा कुत्तों को आश्रय में ले जाने वाले एक आदेश से क्षुब्ध था क्योंकि वह स्वयं को एक पशु प्रेमी बताता है। जैसा कि अपेक्षित था, इस व्यक्ति को तुरंत हिरासत में ले लिया गया और उसके खिलाफ भारतीय न्याय संहिता (BNS) की धारा 109(1) (हत्या का प्रयास), धारा 132 (सार्वजनिक सेवक पर हमला), और धारा 221 (सार्वजनिक सेवक को कर्तव्य में बाधा) के तहत मामला दर्ज किया गया। उसे पाँच दिन की पुलिस हिरासत में भेजा गया, और दिल्ली पुलिस, इंटे्लिजेंस ब्यूरो, और स्पेशल सेल संयुक्त रूप से जाँच कर रहे हैं। मुख्य मंत्री जी की सुरक्षा बढ़ा दी गई है। अब उन्हें जेड प्लस श्रेणी की सुरक्षा मिलेगी। उम्मीद कर सकते हैं कि पुलिस अपना काम करेगी और न्याय होगा।

इसी बीच जो बहुत सारी चर्चाएँ हुईं उनमें दिल्ली के संदर्भ में यह भी स्मरण किया गया कि दिल्ली के पूर्व मुख्यमंत्री और आम आदमी पार्टी (AAP) के नेता अरविंद केजरीवाल पर भी कई बार हमले हुए हैं। उदाहरण के लिए, 2014 में गुजरात में उनकी हिरासत के बाद आम आदमी पार्टी और भाजपा कार्यकर्ताओं के बीच हिंसक झड़पें हुईं। इसके अलावा, उनके सार्वजनिक कार्यक्रमों में उन पर स्याही, जूते फेंकने और थपड़ मारने जैसे हमले हुए हैं। यहीं यह बात भी कम गौर तलब नहीं है कि अभी दिल्ली की मुख्य मंत्री के साथ जो अप्रिय घटित हुआ उसे तो उनकी पार्टी अर्थात भाजपा ने तुरंत ‘लोकतंत्र पर हमला’ और संभावित ‘राजनीतिक साजिश’ बता दिया दिया किंतु जब अरविंद केजरीवाल के साथ ऐसा ही बताव एकाधिक बार हुआ था तो इस दल की प्रतिक्रिया एकदम उलट थी। वैसे ऐसा आम तौर पर होता है कि जो हमें प्रिय होता है उसके बारे में हमारा नज़रिया उस नज़रिये से भिन्न होता है जो हम अपने किसी अप्रिय व्यक्ति के बारे में रखते हैं। प्रिय के साथ ज़रा- सी भी अशिष्टता (हिंसा तो बहुत बड़ी बात है) हमें अखरती है और हम उसकी आलोचना करते हैं जबकि जो हमें प्रिय नहीं होता है या जिससे हमारी असहमति होती है उसके प्रति की गई हिंसा तक हमें उचित लगती है। इस बात का सबसे बड़ा उदाहरण तो महात्मा गांधी हैं। 30 जनवरी 1948 को नाथूराम गोडसे ने उनके साथ जो किया उसे उनके प्रशंसक उनकी हत्या कहकर निंदा करते हैं जबकि जो महात्मा गांधी के सोच से असहमत थे और हैं वे उसी कृत्य को वध जैसा सम्मान सूचक नाम देकर इस कृत्य को न केवल उचित बल्कि प्रशंसनीय भी घोषित करते हैं।

और ऐसा केवल शारीरिक हिंसा के मामले में ही नहीं होता है। इधर वाणी की हिंसा, अर्थात अपशब्दों और अनुचित अभिव्यक्तियों का प्रयोग लगातार बढ़ता जा रहा है। इन अभिव्यक्तियों को एक ख़ास संदर्भ में कभी असंसदीय कहा जाता है तो आम भाषा में गाली या अपशब्द कहा जाता है।

इधर जब से सोशल मीडिया का चलन बढ़ा है भाषिक हिंसा करने वालों की तो जैसे मौज ही हो गई है। उन्हें यह नया और कारगर हथियार मिल गया है। वे किसी की भी इज़्जत धूल में मिला सकने की जैसे निर्बाध आज़ादी और क्षमता पा गए हैं। इधर एक और नई बात हुई है। समर्थ और समृद्ध राजनीतिक दलों ने अपने मीडिया एकांशों (सेलों) और आईटी एकांशों के माध्यम से संस्थाबद्ध रूप से वैतनिक आधार पर यह काम करवाने की नई व्यवस्था चलन में ला दी है।

जर्मनी में एफ़डी नेताओं, न्यूज़ीलैण्ड की पूर्व प्रधान मंत्री जसिंडा आर्डर्न के साथ हिंसा के प्रयासों का एक लम्बा सिलसिला है। विदेशों में अगर ट्रंप के साथ हुई वाचिक हिंसा एक ताज़ा परिघटना है तो भारत में महात्मा गांधी से लगाकर अब नरेंद्र मोदी और राहुल गांधी तक और बीच में अरविंद केजरीवाल, अखिलेश और न जाने कौन-कौन इसके शिकार हुए हैं। महिलाओं के प्रति यह वाचिक हिंसा एक अलग ही रूप ले लेती है। उनका चरित्र हनन करना शायद ऐसा करने वालों को अधिक रास आता है। कभी इंदिरा गांधी तो अब सोनिया गांधी, स्मृति ईरानी, प्रियंका गांधी, महुआ मोइत्रा और न जाने कौन-कौन इसका शिकार हुई हैं।

इधर जब से सोशल मीडिया का चलन बढ़ा है भाषिक हिंसा करने वालों की तो जैसे मौज ही हो गई है। उन्हें यह नया और कारगर हथियार मिल गया है। वे किसी की भी इज़्जत धूल में मिला सकने की जैसे निर्बाध आज़ादी और क्षमता पा गए हैं। इधर एक और नई बात हुई है। समर्थ और समृद्ध राजनीतिक दलों ने अपने मीडिया एकांशों (सेलों) और आईटी एकांशों के माध्यम से संस्थाबद्ध रूप से वैतनिक आधार पर यह काम करवाने की नई व्यवस्था चलन में ला दी है। आप दिन हम देखते हैं कि केंद्र से एक संदेश जारी होता है और सम्बद्ध पार्टी के वैतनिक कार्मिक पूरी निष्ठा से, बग़ैर कोमा फुल स्टॉप बदले घडाघड़ उन संदेशों को पोस्ट करके वायरल कर देते हैं। करें भी क्यों न? उन्हें इसी काम के तो पैसे मिलते हैं।

लेकिन बात चाहे हिंसा की हो या वाणी की या शाब्दिक हिंसा की, मैं दो टुक शब्दों में कहना चाहूँगा कि है यह निंदनीय। एक सभ्य समाज में किसी भी तरह की हिंसा की कोई जगह हो ही नहीं सकती। हिंसा, चाहे शरीर की हो या जीभ की, या कलम की – हर हिंसा निंदनीय है। अपनी असहमति, अपनी नाराज़गी, अपना गुस्सा अन्य शालीन और स्वीकार्य तरीकों से भी इनको व्यक्त किया जा सकता है और किया जाना चाहिए। हम यह कभी नहीं कहेंगे कि जो काम या जो बात आपको पसंद न हो उसे भी आप सर झुकाकर स्वीकार करें। ग़लत का विरोध ज़रूर करें। उसके खिलाफ़ आवाज़ उठाएं। ग़लत करने वालो को जताएं कि आप उनके काम से सहमत नहीं हैं। लेकिन ऐसा करते हुए मर्यादा का उल्लंघन न करें। इस बात को न धूलें कि आप मूर्ख हैं।

यहीं एक बात और। यह एक आदर्श स्थिति है कि आप किसी से असहमत या नाराज़ हों और इसे उसके सामने व्यक्त कर दें, और वह शालीनता से आपको असहमति या नाराज़गी को स्वीकार कर लो। यह तो और भी ज्यादा अच्छी बात है कि वह अपने को, अगर उसे अपनी बात सही लगे, सुधार लो। लेकिन ऐसी आदर्श स्थितियाँ हैं कहा? हम आप दिन देखते हैं कि सरकारें विरोध की हर आवाज़ को दबाने कुचलने के लिए जैसे तैयार बैठी रहती हैं। अगर आप कोई प्रदर्शन करना चाहें वे नहीं करने देतीं, अगर आप बांध पर काली पट्टी बांध कर अपनी नाराज़गी व्यक्त करना चाहें, वे नहीं करने देतीं। अगर आप कुछ लिखें तो वे किसी न किसी बहाने से आपको प्रताड़ित करने का औचित्य तलाश कर लेती हैं। सरकारें ख़ुद हिंसा करती हैं। जब वे किसी की बात सुनती ही नहीं, तो कोई क्या करें? हम उस गांधी को पीछे छोड़ आए हैं जिसने सलाह दी थी कि अगर कोई तुम्हारे एक ग़ाल पर चाँटा मारे तो दूसरा ग़ाल सामने कर दो। आज अगर आप ऐसा करेंगे तो वह बजाय शर्मिंदा होने के, दूसरे ग़ाल पर भी चाँटा मार देगा। शायद और अधिक जोर से मारेगा। ऐसे में यह एक बहुत बड़ा सवाल है कि आखिर हम अपनी नाराज़गी, अपनी असहमति कैसे व्यक्त करें? जो स्वीकार्य नहीं है उसे कैसे सहन करें?

इन सवालों का जवाब जो चाहे हो, हिंसा तो नहीं हो हो सकता है। नहीं होना चाहिए!

–अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)

राशिफल

सोमवार 25 अगस्त, 2025

भाद्रपद मास, शुक्ल पक्ष, द्वितीया तिथि, सोमवार, विक्रम संवत् 2082, उत्तरा फाल्गुनी नक्षत्र रात्रि 3:50 तक, सिद्ध योग दिन 12:06 तक, कोलव करण दिन 12:35 तक, चन्द्रमा प्रातः 8:29 से कन्या राशि में संचार करेगा।

ग्रह स्थिति: सूर्य-सिंह, चन्द्रमा-सिंह, मंगल-कन्या, बुध-कर्क, गुरु-मिथुन, शुक्र-कर्क, शनि-मीन, राहु-कुम्भ, केतु-सिंह राशि में।
रवियोग रात्रि 3:50 से आरम्भ होगा। अगस्त्य उदय रात्रि 11:51 पर होगा। आज श्री वराह जयन्ती है। आज तेलवार तपस्या (जैन) है। आज से मु.मास 3 रवि उल अव्वल होगा। आज से मेला रूपींगा रामदेव 9 दिन आरम्भ होगा।
श्रेष्ठ चौघडिया: अमृत सूर्योदय से 7:42 तक, शुभ 9:18 से 10:53 तक, चर 2:05 से 3:40 तक, लाभ-अमृत 3:40 से सूर्यास्त तक।
राहूकाल: 7:30 से 9:00 तक। सूर्योदय 6:07, सूर्यास्त 6:51

भारत की लोकतांत्रिक यात्रा वेदों से लेकर संविधान तक फैली हुई है : देवनानी

राजस्थान विधानसभा अध्यक्ष वासूदेव देवनानी ने दिल्ली में आयोजित अखिल भारतीय स्पीकर सम्मेलन में शिरकत की

अजमेर, (कासं)। राजस्थान विधानसभा अध्यक्ष वासुदेव देवनानी ने कहा है कि भारत का लोकतंत्र मजबूत है। भारत के लोकतंत्र को किसी भी प्रकार का कोई खतरा नहीं है। भारत के संविधान की जड़ें भी बहुत गहरी हैं। इसे कोई समाप्त नहीं कर सकता है।भारत के लोगों को एकजुट और एकमुखी होकर काम करना होगा, ताकि विश्व को एकता का संदेश जाए। देवनानी ने कहा कि कुछ ताकतें जो ध्रम फैला रही हैं उनसे सभी को सतर्क रहना होगा। देवनानी ने कहा कि भारत की लोकतांत्रिक यात्रा वेदों से लेकर संविधान तक फैली हुई है। यह यात्रा दर्शाती है कि भारत केवल आज का लोकतंत्र नहीं है, बल्कि यह उसकी आत्मा में सदियों से बसी एक परंपरा है। देवनानी ने कहा कि भारत वास्तव में लोकतंत्र की जननी है। राजस्थान विधानसभा अध्यक्ष देवनानी रविवार को दिल्ली विधानसभा द्वारा आयोजित स्पीकर सम्मेलन को संबोधित कर रहे थे।

देवनानी ने कहा कि भारत विश्व की सबसे प्राचीन सभ्यताओं में से एक है जिसकी लोकतांत्रिक परंपरा हजारों



दिल्ली में आयोजित स्पीकर सम्मेलन में राजस्थान विधानसभा अध्यक्ष वासुदेव देवनानी शामिल हुये।

वर्ष पुरानी है। यह परंपरा वेदों उपनिषदों और इतिहास में अंकित है। देवनानी ने कहा कि जब विश्व के अन्य भागों में मानव समाज शिकार पर आश्रित था और लोग वृक्षों की छाओं से अपने शरीर ढकते थे, उस प्राचीनकाल में भारत का वैदिक साहित्य राजनीतिक

क्षेत्र और शासन व्यवस्था की अत्यंत परिपक्व अवधारणा से समृद्ध हो चुका था। देवनानी ने कहा कि भारत में नियमित स्वतंत्र और निष्पक्ष चुनाव, स्वतंत्र न्यायपालिका जीवन संसद, सक्रिय मीडिया और मजबूत नागरिक समाज इस लोकतंत्र की

स्थापितवशीलता और गहराई को प्रमाणित करते हैं।

राजस्थान विधानसभा अध्यक्ष वासुदेव देवनानी दो दिवसीय अखिल भारतीय स्पीकर सम्मेलन में भाग ले रहे हैं। सम्मेलन के उद्घाटन सत्र में केंद्रीय गृहमंत्री अमित शाह, केंद्रीय

■ **सम्मेलन में देशभर की राज्य विधानसभा एवं विधान परिषदों के लगभग 60 अध्यक्ष एवं उपाध्यक्ष भाग ले रहे हैं**

संसदीय कार्य मंत्री किरन रिजिजू, दिल्ली के उपराज्यपाल विनय कुमार सक्सेना, दिल्ली की मुख्यमंत्री रेखा गुप्ता और दिल्ली विधानसभा अध्यक्ष विजेंद्र गुप्ता सहित देशभर की राज्य विधानसभा एवं विधान परिषदों के लगभग 60 अध्यक्ष एवं उपाध्यक्ष भाग ले रहे हैं। इस अवसर पर दिल्ली विधानसभा द्वारा केंद्रीय विधानसभा के प्रथम निर्वाचित भारतीय स्पीकर वीर विट्ठल भाई पटेल का शताब्दी समारोह भी आयोजित किया जा रहा है।

देवनानी की दिल्ली की मुख्यमंत्री से मुलाकात : राजस्थान विधानसभा अध्यक्ष वासुदेव देवनानी शनिवार को सायं दिल्ली पहुंचे और देवनानी की दिल्ली में मुख्यमंत्री रेखा गुप्ता से शिष्टाचार मुलाकात हुई।

वाइस प्रिंसिपल को पदावनत कर लेक्चरार लगाने के आदेशों पर हाईकोर्ट की रोक

परिनिंदा दण्डादेश देने के आदेशों पर भी हाईकोर्ट ने रोक लगाई

बीकानेर, (निंसां)। माध्यमिक शिक्षा विभाग के वाईस प्रिंसिपल को पदावनत कर वापस लेक्चरर लगाने एवं परिनिंदा दण्डादेश देने के आदेशों पर राजस्थान हाईकोर्ट ने रोक लगाकर शिक्षा सचिव एवं निदेशक माध्यमिक शिक्षा राज. बीकानेर से जवाब मांगा है। राजस्थान हाई कोर्ट जोधपुर की न्यायाधीश जस्टिस रेखा बोहरा ने यह निर्देश प्रार्थी

बुधराम की याचिका पर दिया है। अधिवक्ता विकास गोदारा (बेनीसर) ने बताया कि माध्यमिक शिक्षा विभाग ने प्रार्थी को 28 फरवरी 2023 को लेक्चरर पद से वाईस प्रिंसिपल पद पर पदोन्नति देकर यथावत कार्यग्रहण करवाया तथा अप्रैल 2025 में काउंसिलिंग के पश्चात् प्रार्थी को दूसरे स्कूल में कार्यग्रहण करवाया गया।

■ **कोर्ट ने राज्य सरकार व माध्यमिक शिक्षा निदेशक से मांगा जवाब**

पदोन्नति तिथि से प्रार्थी लगातार वाईस प्रिंसिपल पद के दायित्वों का निर्वहन

कर रहा है, लेकिन 28 मई 2025 को विभाग ने प्रार्थी की पदोन्नति यह कहकर निरस्त कर दी कि उसे पूर्व में परिनिंदा का दण्डादेश मिला हुआ है, इसलिए उसे पदोन्नत नहीं कर सकते। साथ ही विभाग ने उसे पुनः लेक्चरर पद पर नियुक्ति देने के लिए 5 जुलाई 2025 को एपीओ आदेश भी जारी कर दिया। शिक्षा विभाग की इस कार्यवाही को

प्रार्थी ने हाईकोर्ट में चुनौती देते हुए कहा कि पदावनत एवं एपीओ की कार्यवाही करने से पूर्व उसे सुनवाई का अवसर नहीं दिया गया। किसी कर्मचारी को परिनिंदा दण्डादेश के आधार पर उसे पदोन्नति से वंचित नहीं किया जा सकता। अतः उसके पदावनत एवं एपीओ आदेश को निरस्त कर पदोन्नति के समस्त परिलाभ दिलवाये जाए।

पुलिसकर्मियों ने फिट रहने के लिए आम जनता के साथ साइकिल चलाई

पुलिसकर्मियों ने साइबर फ्रॉड, डिजिटल अरेस्ट अवेयरनेस का मैसेज भी दिया

भीलवाड़ा, (निंसां)। शहर सहित जिलेभर में पुलिसकर्मियों ने रविवार को आम जनता के साथ फिट रहने के लिए साइकिल चलाई। मौका था “फिटनेस की डोज-आधा घंटा रोज” पंच लाइन के साथ, संडे ऑन साइकिल कार्यक्रम का।

भीलवाड़ा जिला पुलिस अधीक्षक धर्मेन्द्र सिंह यादव के नेतृत्व में सिटी कंट्रोल रूम के बाहर से फिटनेस की डोज-आधा घंटा रोज पंच लाइन के साथ साइकिलिंग की शुरुआत की गई। इसमें बड़ी संख्या में पुलिस के अधिकारी और पुलिस लाइन के जवान और एनजीओ मेंबर और आमजन ने अपनी सहभागियों निभाई। कंट्रोल रूम से एसपी और शहर विधायक अशोक कोठारी ने रैली को हरी झंडी दिखाकर नवाा किया। यह साइकिलरैली सरर बाजार, गोल प्याऊ चौराहा, सूचना केंद्र, भीमगंज थाना,



भीलवाड़ा जिला पुलिस अधीक्षक धर्मेन्द्र सिंह यादव के नेतृत्व में साइकिलिंग की शुरुआत की गई।

फतेह टावर, कोतवाली, नगर निगम, राजेंद्र स्कूल सहित मुख्य मुख्य बाजारों में होते हुए पुनः सिटी कंट्रोल रूम पर पहुंचकर सम्पन्न हुई। इस दौरान

पुलिसकर्मियों ने साइबर फ्रॉड, डिजिटल अरेस्ट अवेयरनेस का मैसेज भी दिया। एसपी सिंह ने कहा की कि भारत सरकार के खेल मंत्रालय की

पहल पर साइकिलिंग, योग, जुंबा, रोप स्किपिंग कर आमजन को फिजिकल फिटनेस के लिए एक संदेश दिया जा रहा है। इसके तहत फिटनेस की डोज

■ **“फिटनेस की डोज-आधा घंटा रोज” पंच लाइन के साथ, संडे ऑन साइकिल कार्यक्रम का आयोजन हुआ**

आधा घंटा रोज का कैप्शन दिया गया है। हर व्यक्ति को अपने शरीर की फिटनेस के लिए डेली कम से कम आधा घंटे कोई भी फिजिकल एक्टिविटी जरूर करनी चाहिए। इस दौरान विधायक अशोक कोठारी, भाजपा जिलाध्यक्ष प्रशांत मेवाड़ा, एएसपी पारस जैन, सीओ सदर श्याम सुंदर, सीओ सिटी मनीष बड़गुर्जर सभी थानों के थाना प्रभारी, एनजीओ मेंबर्स, स्काउट गाइड मौजूद रहे। शहर सहित जिलेभर के थानों में रैली का आयोजन किया गया।

ओसियां क्षेत्र में लैपर्ड के मूवमेंट से दहशत फैली

■ **लैपर्ड ने गाय और नीलगाय को अपना शिकार बनाया है। घटना ओसियां के खारडा मेवासा गांव की है, वन विभाग ने पिंजरा लगाया**

मूवमेंट के बाद आसपास की ढाणियों में रहने वाले लोग भी दहशत में हैं। ओसियां रेंज के अधिकारी मुखली मनोहर ने बताया कि टीमों का गहन

कर लैपर्ड को पकड़ने का प्रयास किया जा रहे हैं। जंगल के बीच में कैमरे और पिंजरे भी लगाए गए हैं। इसके अलावा पहाड़ी क्षेत्र के आसपास रहने वाले

ग्रामीणों को सावधानी बरतनी के लिए भी कहा गया है। फिलहाल लैपर्ड के मूवमेंट के चलते ग्रामीण भी काफी दहशत में हैं।

वनपाल रंजीत सिंह राजपुरोहित ने बताया कि लैपर्ड की तलाश की जा रही है। खारडा मेवासा के रक्षित वन क्षेत्र में लैपर्ड के फुटप्रिंट मिले हैं। इसके देखते हुए पिंजरा लगाया गया था,

जिसमें कुछ मांस के टुकड़े रखे हुए थे, लेकिन लैपर्ड पिंजरे में नहीं आया। लैपर्ड मेवासा डांडरा पर एक तालाब में पानी पीने के लिए आता है, लेकिन कल से उसका मूवमेंट नजर नहीं आया। संभवतः कहीं और निकल गया होगा। लैपर्ड शाम के समय शिकार पर निकलता है, इसलिए उस पर नजर रखी जा रही है।



पंडित अनिल शर्मा

संक्षिप्त

पिछोला झील फिर छलकने को आतुर

उदयपुर, (निसं)। उदयपुर में बीती रात से तेज बारिश का दौर रविवार सुबह तक जारी रहा। इसके बाद मौसम सुहावना बना हुआ है। तेज बारिश एम्बी हॉस्पिटल में इलाज के लिए आए मरीजों के लिए परेशानी बन गई। तेज बारिश के कारण एम्बी हॉस्पिटल की न्यू ओपीडी में छत से लगातार पानी टपकने लगा,जिसके कारण मरीजो को परेशानी हुई । लगातार पानी की आवक के चलते पीछोला झील फिर छलकने को आतुर है । नये ओपीडी तक पहुंचने वाली सीढ़ियों पर रात से सुबह तक पानी टपकता रहा। इससे मरीज और उनके अटेण्डेंट को संभलते हुए चटना,उत्तरना पडा। हालत ये हो गई कि पूरे बरामदे में पानी भर गया। हालांकि हॉस्पिटल प्रशासन की ओर से सुबह पानी को साफ कराया गया। अब अगर वापस बारिश होती है तो फिर से ये स्थित बनने से फिर मरीजों को परेशानी होगी। बीती रात करीब 10 बजे बारिश शुरू हुई। रातभर रुक.रुककर होती रही। कैचमेंट में हुई बारिश के चलते सीसारमा नदी में 2.4 फीट, नंदेश्वर चैनल 6 इंच बहाव बना रहा। यह पानी पिछोला को मिल रहा है। पिछोला झील का जलस्तर 1.५.7 फीट है। इसकी क्षमता 11 फीट है। यानी यह 5 इंच खाली है। फनहसार झील का जलस्तर 13 की क्षमता से 11 फीट बना हुआ है।

हथियार के साथ रील बनाने वाला धरा

बांसवाड़ा, (निसं)। फिल्मों और सोशल मीडिया का प्रभाव युवाओं को जकड़ता जा रहा है और इसी के चलते वे हीरो बनने की जगह हवालाती की हवा खाते नजर आ रहे हैं। ऐसा ही मामला आनंदपुरी थाने के बाकानरे में हुए जहां 19 वर्षीय युवक ने धारदार हथियार के साथ वीडियो बनाकर इंस्टाग्राम पर अपलोड किया। बीट कास्टेबल कमलेश ने चिन्हित करते हुए आईजी युजर हितेश पुत्र भुरजी भुरिया का पता लगाया। जिस पर हतिष को धारदार हथियार के साथ वीडियो अपलोड कर आमजन में डर व खौफ फैलाने व आमजन की पाति भंग करने के कारण एवं भविष्य में सोशल मीडिया पर भयग्रस्त वीडियो अपलोड करने की रोकथाम के लिए गिरफ्तार किया। पुलिस टीम में थानाधिकारी कपिल पाटीदार, डैड कांस्टेबल चन्दुलाल व कांस्टेबल कमलेश शामिल रहे।

स्कूलों, आंगनवाड़ी केंद्रों में आज छुट्टी

उदयपुर, (कासं)। मौसम विभाग की ओर से प्रदेश में भारी बारिश को लेकर जारी पूर्वानुमान के चलते विद्यार्थियों की सुरक्षा के मद्देनजर जिला कलक्टर एवं अध्यक्ष जिला आपदा प्रबंधन प्राधिकरण नमित मेहता ने आदेश जारी कर सोमवार को जिले के सभी राजकीय एवं निजी विद्यालयों में कक्षा प्री प्राइमरी से 12वीं तक के विद्यार्थियों के लिए अवकाश घोषित किया गया है। वहीं एक अन्य आदेश जारी कर आंगनवाड़ी केंद्रों में भी बच्चों के लिए अवकाश की घोषणा की गई है। जारी आदेश के अनुसार यह अवकाश केवल छात्र-छात्राओं के लिए लागू है। सभी राजकीय व गैर राजकीय विद्यालयों में कार्यरत समस्त स्टाफ नियमानुसार यथावत कार्य करेंगा। जिले के सभी समस्त संस्थाप्रधानों को आदेश की अक्षरशः पालना सुनिश्चित करने के निर्देश दिये।

खेलकूद प्रतियोगिताओं का समापन

राजसमंद, (निसं)। उदयपुर संभाग स्तरीय वरिष्ठ उपाध्याय संस्कृत विद्यालयों के 19 वर्षीय छात्र वर्ग की खेलकूद प्रतियोगिताओं का समापन रविवार सुबह 9 बजे शंकरपुर स्थित राजकीय आदर्श वरिष्ठ उपाध्याय संस्कृत विद्यालय में हुआ।

मुख्य अतिथि संभागीय संस्कृत शिक्षाधिकारी भगवती शंकर व्यास ने कहा कि खेल के बिना बालक का सर्वांगीण विकास संभव नहीं है। ऐसे में खेल प्रतियोगिताओं का आयोजन बालक के व्यक्तित्व निर्माण में महती भूमिका निर्वहन करता है। विशिष्ट

अतिथि संभागीय उपनिरीक्षक राममोहन शर्मा तथा पर्यावरण प्रेमी कृष्णगोपाल गुर्जर थे, अध्यक्षता जिला नोडल अधिकारी संस्कृत शिक्षा अलका पालीवाल ने की। कार्यक्रम में विभागीय अधिकारी लक्ष्मण लाल पांडो, प्रतियोगिता कार्यालय प्रभारी देवेन्द्र

जीनगर, मुख्य निर्णायक हरिराम निनामा, संभागीय खेल प्रकोष्ठ अधिकारी देवी सिंह भाटी, केन्द्राधीक्षक अनुराग सोलंकी मंचासीन रहे। अतिथियों के द्वारा दीप प्रज्ज्वलन सरस्वती पूजन के पश्चात् लक्ष्मण सिंह, गजेन्द्र सिंह, सुरेन्द्र सिंह आदि मौजूद रहे।

पर्युषण पर्व की धूम से वागड़ अंचल हुआ सरोबार

डूंगरपुर, (निसं)। पर्युषण पर्व के पांचवे दिन भगवान महावीर के गर्भ में आने से पूर्व माता त्रिशला द्वारा देखे गये चौदह स्त्र को लेकर शास्त्रों में कल्पसूत्र वाचन के माध्यम से उसका चित्रण किया गया है जिसमे प्रभु के गर्भ में आते ही पूरी कायनात हर्ष विभोर हो जाती है। धरती का कण-कण खिल उठता है।

प्रभु महावीर ने तो जीव मात्र के प्रति दया का भाव जाात करने का संदेश दिया था। और उसी के अनुरूप हमें अपने कर्मों को निरुपित करना होगा ताकि सृष्टि में चहूँओर शांति और सद्भाव बना रहे।जैन श्वेताम्बर मूर्ति पूजन संघ व हुमड़ संघ के पर्युषण महापर्व के दौरान रविवर को आज पांचवे दिन भगवान महावीर के जन्म वाचन महोत्सव धूमधाम से मनाया गया। इस अवसर पर दोपहर से कल्पसूत्र का वाचन प्रारंभ हुआ तथा इसके पश्चात भगवान महावीर के माता त्रिशला के गर्भ में आने से पूर्व देखे गये चौदह स्त्रपों की बोली बोली गई जिसमे धर्म प्रेमियों ने बढ-चढ कर हिस्सा लिया।साथ ही प्रभु महावीर का झुला झुलते हुए महिलाएं मंगल गीत गा रही थी। इसके पश्चात गरबा रास खेला गया तथा भगवान की मंगल आरती लाभार्थी परिवारों द्वारा उतारी गई। पर्युषण महापर्व के दौरान शहर के घाटी स्थित गंधीरा पाश्र्वनाथ मंदिर, महावीर स्वामी मंदिर, शांतिनाथ मंदिर,आदिनाथ मंदिर, नैमिनाथ मंदिर, तथा न्यू कोलीनी स्थित संभवनाथ मंदिर में केशरपूजा व स्नान पूजा के कार्यक्रम सम्पादित हुए।

गोवर्धन सागर में जल्द शुरू होंगे वॉटर स्पोर्ट्स एडवेंचर

■ आयुक्त ने किया शहर के विभिन्न उद्यानों का निरीक्षण

सुंदरता बढे इसको लेकर जल्द विकास कार्य प्रारंभ करवाने के निर्देश दिए हैं। नगर निगम आयुक्त अभिषेक खन्ना ने उद्यानों एवं झीलों के निरीक्षण के दौरान अधिशाषी अभियंता यांत्रिक लखन लाल बैरवा को गोवर्धन सागर में दूध तलाई की तर्ज पर वॉटर स्पोर्ट्स एडवेंचर एवं कयाकिंग शुरू करने के निर्देश दिए हैं। आयुक्त ने बताया कि उदयपुर शहर पर्यटक नगरी है,यहां नए पर्यटन क्षेत्र विकसित करने होंगे जिससे एक ही स्थान पर अधिक संख्या में भीड़ इक्कटा नहीं हो। नए पर्यटन क्षेत्र

विकसित कर हमे पर्यटकों को विकल्प देने होंगे जिससे वो उदयपुर में बार बार आए। उदयपुर का प्रमुख व्यवसाय पर्यटक पर ही आधारित है। दूध तलाई पर निगम द्वारा शुरू किए वाटर स्पोर्ट्स एडवेंचर शहरवासियों के साथ ही पर्यटकों द्वारा भी बहुत पसंद किए जा रहे है। गोवर्धन सागर पर भी ऐसी सभी सुविधाएं उपलब्ध है इसलिए निगम द्वारा जल्द ही यहां वॉटर स्पोर्ट्स एडवेंचर शुरू किए जाएंगे।

नगर निगम आयुक्त अभिषेक खन्ना ने शहर के सभी प्रमुख उद्यानों में निगम द्वारा उपलब्ध कराई जा रही सुविधाओं को स्तरीय बनाने के निर्देश दिए हैं। आयुक्त ने संबंधित अधिकारियों को स्पष्ट कहा कि उद्यानों में सफाई एवं सुंदरता में किसी भी प्रकार

की कोताही या लापरवाही बर्दाश्त नहीं की जाएगी।

आयुक्त खन्ना ने दूध तलाई पर बंद पडी लाइटों को लेकर नाराजगी व्यक्त की और जल्द सभी लाइट को शुरू करने के निर्देश दिए हैं जिससे यह स्थान और अधिक आकर्षित दिखे। निगम द्वारा दूध तलाई पर स्तरीय सुविधा उपलब्ध करवाने के पश्चात पर्यटक रात्रि के समय में भी दूध तलाई रुकते हैं एवं उदयपुर की प्राकृतिक छवि को अपने मन में संजोते हैं। नगर निगम आयुक्त ने शहर की प्रसिद्ध झीलों से खरपतवार निकालने हेतु निगम द्वारा ऋय की गई डिवाइडिंग मशीन का परीक्षण किया। परीक्षण के दौरान आयुक्त ने मशीन की पूरी कार्य ण्णाली के बारे में एवं तकनीकी के बारे में जानकारी प्राप्त की।

योगासन स्पोर्ट्स चैम्पियन शीप 2025 का आगाज

■ जीवन का आधार है आसन : प्रो. सारंगदेवोत

दीप प्रज्ज्वलित कर किया। आयोजित प्रतियोगिता में खिलाड़ियों द्वारा विभिन्न आसनों को कर उपस्थित अतिथि एवं विद्यार्थियों को रोमांचित कर दिया। पहले दिन के विजयी प्रतिभागियों को अतिथियों द्वारा स्मृति चिन्ह एवं प्रमाण पत्र देकर सम्मानित किया। समारोह में श्री विद्या फारेस्ट स्कूल के विद्यार्थियों ने योग गीतों पर रंगारंग प्रस्तुतियां दी। समारोह में गुरु मां भुवनेश्वरी पुरी का संदेश पढकर सुनाया गया। पूरी प्रतियोगिता को रिकार्डिंग के साथ पूरी परदर्शिता के साथ कराया जा रही है। प्रो. सारंगदेवोत ने कहा कि आसन

एक ऐसी विधा है जिसे पूरी बारीकी के साथ करना चाहिए, वो मजबूत है तो जो हम मुक्ति व मोक्ष की बात करते है वह आसानी प्राप्त हो सकती है। सही आसन में साधना करना ही योग है। उन्होंने कहा कि आसन योग का हिस्सा है। जीवन का आधार है। ईश्वर से रूबरू होने का साधन है आसन। आसन में व्यक्ति को अपने आप में झांकने का अवसर मिलता है। आसन मानवीय सरोकार है इसे जिंदा रखना जरूरी है, व्यक्ति को इसे अपने जीवन का हिस्सा बनाना चाहिए। इस अवसर पर भरत पाल सिंह, हरविंदर सिंह, सुरेश कुमार, करणीपाल सिंह, बलराम सिंह, गजराज शक्तावत, राकेश सुथार, रक्षत लयात, डॉ. अमी राठीड, डॉ. रचना राठीड, निजी सचिव कृष्णकांत कुमावत, डॉ. ममता कुमावत, सौरभ सिंह आदि मौजूद रहे।

रतनपुर बॉर्डर पर ट्रक से 40 लाख की शराब पकड़ी

डूंगरपुर, (निसं)। बिछीवाड़ा थाना पुलिस ने राजस्थान-गुजरात के रतनपुर बॉर्डर पर एक ट्रक से 40 लाख की शराब पकड़ी है। 400 कार्टन शराब से भरा ट्रक 992 किलोमीटर की दूरी तय कर चंडीगढ़ से राजस्थान-गुजरात के बॉर्डर तक पहुंच गया। गुजरात में एंटी से पहले पकड़ा गया। पुलिस ने बाड़मेर के ट्रक ड्राइवर को भी गिरफ्तार किया है।

बिछीवाड़ा थाना पुलिस के अनुसार जिले में अवैध शराब तस्करी को रोकने ऑपरेशन स्वच्छता चलाया जा रहा है। इसके तहत राजस्थान-गुजरात के रतनपुर बॉर्डर पर नाकाबंदी कर गड़ाइयों की तलाशी ली जा रही थी। उदयपुर की ओर से आ रहे ट्रक को रुकवाया। ड्राइवर हरलाल पुत्र थानाराम जाट निवासी भवानीपुरा बाड़मेर से पूछताछ की तो ट्रक में भरे सामान के बारे में जवाब नहीं दे सका। पुलिस ने ट्रक की

■ शराब की कीमत 40 लाख रुपए बताई जा रही है

तलाशी ली तो चंडीगढ़ निर्मित शराब की पेटियां मिली। शराब परिवहन के कोई कागजात नहीं मिला।

ट्रक को रतनपुर चौकी पर खड़ा कर शराब की पेटियां उतरवाईं। ट्रक से 400 कार्टन चंडीगढ़ शराब के मिले। जिसकी बाजार में कीमत करीब 40 लाख रुपए बताई जा रही है। पुलिस ने शराब तस्करी के आरोप में हरलाल जाट को गिरफ्तार कर लिया। चंडीगढ़ से 40 लाख की शराब ट्रक में भरकर 992 किमी दूर राजस्थान और गुजरात के बॉर्डर तक पहुंच गया, लेकिन वह कहीं पकड़ा तक नहीं गया। ऐसे में शराब माफियाओं के तगड़े कनेक्शन भी सामने आ रहे हैं।

भंडार से 33 लाख निकले

कपासन , (निसं)। शुनि धाम श्री शनि महाराज आली में शक्रवार को मासिक भंडार खोले गए। अमावस्या से पूर्व चतुर्दशी को खोले गए भंडार से 33 लाख 600 रुपए की भेंट राशि प्राप्त हुई।तीर्थ स्थल प्रबंध कार्यकारिणी केमटी के

सचिव कालू सिंह चौहान ने बताया कि सुबह श्री शनिदेव की विधिवत पूजा-अर्चना के बाद भंडार खोले गए। इस अवसर पर केमटी अध्यक्ष नरेंद्र पाल सिंह, मंत्री छानलाल गुर्जर, संरक्षक पवन कुमार सांखला और कोषाध्यक्ष

गोपाल कृष्ण शर्मा मौजूद रहे।मुख्य मंदिर, नक़्क़ह मंदिर और तेल कुंड के भंडारों से प्राप्त भेंट राशि की गिनती मंदिर परिसर में की गई। शाम तक नेटों की गिनती पूरी कर ली गई, जबकि सिक्कों की गिनती अभी जारी है

कार टी सेल से कैंसर उपचार में क्रांतिकारी बदलाव की उम्मीद

उदयपुर, (कासं)। लेकसिटी में चल रही तीन दिवसीय अंतरराष्ट्रीय कॉन्फ्रेंस का समापन नवीन व पारंपरिक उपचारों की मरीज की समस्या के अनुरूप अपनाने के विचार के साथ संभव हुई। टैंड्स ऑफ ट्रांसफॉर्मेशन इन ऑन्कोलॉजी कॉन्फ्रेंस में देश विदेश के 100 से अधिक कैंसर रोग विशेषज्ञों ने अपनी प्रैक्टिस के अनुभव, उपचार को लेकर अपने विचार प्रस्तुत किये।

कॉन्फ्रेंस चैयरमैन डॉ. मनोज महाजन ने बताया कि आखिरी दिन गैस्ट्रोइंटीसोफेगल कैंसर पर केंद्रित सत्र में विशेषज्ञों ने सीएलडीएन 18.2, एचइआर 2 जैसे लक्षित एंटीजन पर आधारित कार टी और टी से आर थेरेपी की नवीनतम खोजों पर चर्चा की व सीटी डीएनए की भूमिका को विशेष रूप

■ कॉन्फ्रेंस में देश विदेश के 100 से अधिक कैंसर रोग विशेषज्ञों ने विचार रखे

से रेखांकित किया गया। यह तकनीक अब कैंसर की पहचान, रोग की प्रगति और उपचार की प्रतिक्रिया को ट्रैक करने में अहम साबित हो रही है। सत्र के अंत में उन्नत मामलों पर केस डिस्कशन हुआ जिसने चिकित्सकों को व्यावहारिक दृष्टिकोण प्रदान किया। डॉ. सौरभ शर्मा ने बताया कि तकनीकी सत्र में गायनेकोलॉजिकल कैंसर जैसे ओवेरियन और सर्वाइकल कैंसर पर ध्यान केंद्रित किया गया। इसमें कार टी,

टीसीआर, और टीआईएल थेरेपी की संभावनाओं पर विस्तारपूर्वक चर्चा की गयी। साथ ही, रोग की प्रारंभिक पहचान, पुनरावृत्ति की निगरानी और सही समय पर उपचार शुरू करने की रणनीतियों पर बातचीत हुई।

पैनल चर्चा ने इन सभी पहलुओं को समेटते हुए चिकित्सकों को एक समग्र दृष्टिकोण प्रदान किया। समापन में डॉ. महाजन ने तीन दिनों की चर्चा, शोध और उपलब्धियों को साझा किया और प्रतिभागियों को उनके योगदान के लिए धन्यवाद दिया।

उन्होंने सत्रों के बारे में कहा कि इस तीन दिवसीय सम्मेलन में सेलुलर थेरेपी, लिक्विड बायोप्सी और इम्यूनोथेरेपी जैसे आधुनिक ऑन्कोलॉजी विषयों पर गहन चर्चा हुई।

बैठक आयोजित

उदयपुर, (कासं)। चैंबर ऑफ कॉमर्स उदयपुर डिवीजन की कार्यकारिणी की बैठक रविवार को सम्पन्न हुई।

चैंबर अध्यक्ष पारस सिंघवी के भाजपा शहर जिला उदयपुर में महामंत्री एवं देवनारायण धायभाई उपाध्यक्ष मनोनीत शॉल, माला व उपरणा पहना सम्मानित किया गया।

एक्सटेंशन ब्लॉक का शिलान्यास

उदयपुर, (कासं)। महाराणा प्रताप कृषि एवं प्रौद्योगिकी विवि, उदयपुर के गेस्ट हाउस में आधुनिक सुविधाओं से युक्त नए एक्सटेंशन ब्लॉक का शिलान्यास विवि के कुलपति डॉ. अजीत कुमार कर्नाटक ने किया। इस अवसर पर विवि के निदेशक

अनुसंधान डॉ. अरविंद वर्मा, निदेशक प्रसार शिक्षा डॉ. आर.एल. सोनी, निदेशक रेजिडेंट इंस्ट्रक्शन एवं डीन, कॉलेज ऑफ फिशरीज डॉ. राम अवतार कांशिक, भू सम्पत्ति अधिकारी रणवीर शेखावत, गेस्ट हाउस प्रभारी डॉ. सुभाष मीना, प्रबंधक सुधीर साधवानी एवं

गोपाल मीना, तथा भूमि संपदा अधिकारी कार्यालय के आर. के. बाबेल एवं देवराज सिंह सहित अनेक अधिकारी एवं कर्मचारी उपस्थित रहे। इस निर्माण कार्य के लिए भारतीय कृषि अनुसंधान परिषद (आईसीएआर) से एक करोड़ रुपये की राशि प्राप्त हुई है।

अपने नज़दीकी ग्राम पंचायत के कैंप में जाएँ

1 जुलाई से 30 सितम्बर 2025 तक

छात्रसंघ-निकाय चुनाव, बेरोजगारी, स्मार्ट मीटर पर जनता को गुमराह कर रही कांग्रेस : राजेन्द्र राठौड़

अशोक गहलोत अपनी नाकामयाबी का ठिकरा भजनलाल सरकार पर फोड़ने का कर रहे है प्रयास : राठौड़

-कार्यालय संवाददाता-
जयपुर। भाजपा के वरिष्ठ नेता और पूर्व नेता प्रतिपक्ष राजेंद्र राठौड़ ने अशोक गहलोत, गोविंद सिंह डोटासरा और टीकाराम जुली पर कड़ा प्रहार करते हुए कहा कि कांग्रेसी नेता अपना जनता के बीच अपना जनाधार खो चुके है। कांग्रेसी नेता सिर्फ नोटोंकी कर रहे है। भाजपा सरकार के 20 माह के कार्यकाल में किसी विषय पर ना तो कांग्रेस प्रदर्शन कर पाई, ना ही उनके किसी घरने प्रदर्शन में संख्या बल सैकड़ों तक पहुंच पाया। अब वे सोशल मीडिया और मीडिया में सुर्खियां बटोरने के लिए अनर्गल बयानबाजी कर रहे है। कांग्रेसी के इन नेताओं ने जनता को गुमराह करने के लिए छात्रसंघ चुनाव, बेरोजगारी, पंचायती चुनाव और स्मार्ट मीटर जैसे मुद्दे उठा रहे है। गहलोत अपनी नाकामयाबी का ठिकरा भजनलाल सरकार पर फोड़ना चाहते है।

राठौड़ ने कहा कि गहलोत साहब विधानसभा की कार्यवाही को



नजरअंदाज कर रहे है, पायलट विधानसभा की कार्यवाही में केवल औपचारिता पूरी कर रहे है, और डोटासरा ने पिछले सत्र को स्वघोषित स्थगित करते हुए विधानसभा की गरिमा को तार-तार करने का कार्य किया। ऐसे कांग्रेसी नेताओं को विचार-विमर्श करने की जरूरत है। राठौड़ ने कहा कि यह विडंबना ही है कि छात्रसंघ चुनाव गहलोत के कार्यकाल में ही बंद हुए और वे इसका ठिकरा भाजपा पर फोड़ रहे है,

■ उन्होंने कहा कि, “स्मार्ट मीटर पर 2019 में गहलोत सरकार ने कार्यादेश जारी कर दिए थे। उस समय इसे सही बताने वाले अब गलत क्यों बता रहे हैं?”

बेरोजगारी मामले में राजस्थान के हालात गहलोत ने क्या किए, प्रदेश की जनता जानती है। गहलोत और डोटासरा ने मिलकर प्रतियोगी परीक्षाओं में पेपरलोक के रिकॉर्ड बनाए। कांग्रेस के समय राजस्थान में बेरोजगारी की दर 32.5 प्रतिशत तक पहुंच गई थी। वहीं पंचायती राज चुनाव को लेकर अनर्गल बोलने वाले गहलोत साहब भूल गए कि उनके कार्यकाल में 23 माह तक अलग-अलग चरणों में पंचायत एवं निकाय

चुनाव करवाए गए थे। ऐसे में यह स्पष्ट है कि गहलोत अपनी नाकामयाबी भाजपा पर थोपना चाहते है। उन्होंने कहा कि गहलोत सरकार के समय दिव्यांग क्षेत्री तक में जमकर फर्जीवाड़ा किया गया। 43 दिव्यांगों की नौकरी पर 37 अयोग्यजनों ने हक मारने का काम किया। कोई अंधा बनकर नौकरी कर रहा था, तो कोई बहरा बनकर नौकरी कर रहा था। इतना ही नहीं, गहलोत की सुरक्षा में लगे सुरक्षा गार्ड तक पेपरलोक मामले में संलिप्त पाए गए। इससे बड़ा दुर्भाग्य क्या हो सकता है। वहीं 20 माह की भजनलाल सरकार ने भर्ती परीक्षाओं में पूर्णतया पारदर्शिता रखते हुए 280 से अधिक परीक्षाओं का सफल आयोजन करवाया। गहलोत सरकार में अपराध के मामले में जहां राजस्थान टॉप पर था, वहीं भजनलाल सरकार ने अपराधियों की कमर तोड़ने का काम किया। प्रदेश की कानून व्यवस्था पहले की तुलना में काफी सुदृढ़ और मजबूत हुई है। राठौड़ ने कहा कि

गहलोत स्मार्ट मीटर लगाने का विरोध कर रहे है, जबकि गहलोत सरकार के समय ही राजस्थान डिस्कॉम द्वारा प्रदेशभर में 5.50 लाख से अधिक स्मार्ट मीटर लगा दिए गए थे। मैं प्रताप सिंह खाचरियावास से पूछना चाहता हूं कि आज स्मार्ट मीटर का विरोध करने वाले उस समय गहलोत का विरोध क्यों नहीं कर पाए। गहलोत ने अजमेर और जोधपुर डिस्कॉम में 2019 में ही स्मार्ट मीटरिंग करने के लिए कार्यादेश जारी कर दिए थे। गहलोत सरकार के कुप्रबंधन के चलते 2018-23 में डिस्कॉम पर 88 हजार करोड़ से अधिक का कर्जा हो गया था। जबकि भजनलाल सरकार ने फरवरी 2024 से तकनीकी एवं पीठासीन अधिकारी और सचिव राष्ट्रमंडल संसदीय संघ (सीपीए) भारत क्षेत्र का प्रतिनिधित्व करेंगे। बिरला 68वीं राष्ट्रमंडल संसदीय संघ की आम सभा को राष्ट्रमंडल ग्लोबल पार्टनर विषय पर संबोधित करेंगे।

लोक सभा अध्यक्ष 5 से 12 अक्टूबर तक ब्रिजटाउन जाणेंगे

नई दिल्ली। लोक सभा अध्यक्ष ओम बिरला 5 से 12 अक्टूबर तक ब्रिजटाउन, बारबाडोस में आयोजित होने वाले 68वें राष्ट्रमंडल संसदीय

■ बिरला वहां आयोजित होने वाले 68वें राष्ट्रमंडल संसदीय सम्मेलन में भारतीय संसदीय शिष्टमंडल का नेतृत्व करेंगे

सम्मेलन (सीपीसी) में भारतीय संसदीय शिष्टमंडल का नेतृत्व करेंगे। इसी संबंध में आज लोक सभा अध्यक्ष की अध्यक्षता में विभिन्न मंत्रालयों की ब्रीफिंग बैठक आयोजित की जाएगी, जिसमें भारत के विधायी निकायों के पीठासीन अधिकारियों को सम्मेलन के विभिन्न कार्यक्रमों के बारे में जानकारी दी जाएगी। लोक सभा अध्यक्ष और राज्य सभा के उपसभापति, हरिवंश के अलावा, भारत के राज्यों और केंद्र शासित प्रदेशों के विधानमंडलों के पीठासीन अधिकारी और सचिव राष्ट्रमंडल संसदीय संघ (सीपीए) भारत क्षेत्र का प्रतिनिधित्व करेंगे। बिरला 68वीं राष्ट्रमंडल संसदीय संघ की आम सभा को राष्ट्रमंडल ग्लोबल पार्टनर विषय पर संबोधित करेंगे।

अखिल भारतीय समन्वय बैठक जोधपुर में होगी

जयपुर। अखिल भारतीय समन्वय बैठक 5, 6 एवं 7 सितम्बर को जोधपुर में आयोजित हो रही है। राष्ट्रीय स्वयंसेवक संघ की तीन दिवसीय यह अखिल भारतीय बैठक प्रतिवर्ष आयोजित होती है। गत वर्ष यह बैठक सितंबर 2024 में पालक्काड (केरल) में संपन्न हुई थी। इस अखिल भारतीय समन्वय बैठक में संघ प्रेरित 32 विविध संगठनों के चयनित पदाधिकारी सहभागी होते हैं। यह सभी संगठन संघ विचारों के अनुरूप समाज जीवन के विभिन्न क्षेत्रों में सकारात्मक रूप से कार्यरत हैं। सार्वजनिक जीवन में लोकतांत्रिक पद्धति से सामाजिक परिवर्तन एवं व्यवस्थाओं में सुधार हेतु निरंतर प्रयासरत रहते हैं। बैठक में सभी संगठन कार्य क्षेत्र में अपने अनुभवों के आधार पर परिस्थितियों का आकलन प्रस्तुत करते हैं।

जयपुर जिले में 25-26 को सभी स्कूलों की छुट्टी घोषित

कलेक्टर ने भारी वर्षा और ग्रामीण क्षेत्रों में जलभराव की स्थिति देखते हुए निर्णय लिया

जयपुर। कलेक्टर डॉ. जितेन्द्र सोनी ने जयपुर जिले में 25 व 26 अगस्त को सभी सरकारी और निजी स्कूलों में अवकाश घोषित किया है। उन्होंने यह फैसला जयपुर समेत पूरे प्रदेश में हो रही भारी वर्षा तथा ग्रामीण इलाकों में रफ्त बढ़ने व जलभराव की स्थिति को देखते हुए लिया है। कलेक्टर डॉ. सोनी ने आगामी दिनों में जयपुर जिले में भारी बारिश की संभावना को देखते हुए सभी अधिकारियों को अलर्ट मोड पर रहने एवं मिशन मोड पर राहत एवं बचाव कार्य करते हुए सभी आवश्यक इंतजाम सुनिश्चित करने के आदेश दिए हैं।

कलेक्टर ने बताया कि विगत दिनों हुई लगातार बारिश से जयपुर के ग्रामीण इलाकों में जलभराव की स्थिति पैदा हो गई है। गांवों एवं रास्तों में जलजमाव एवं वर्षाजनित परिस्थितियों को देखते हुए एहतियातन सोमवार एवं मंगलवार के लिए जिले के समस्त राजकीय एवं गैर राजकीय विद्यालयों में विद्यार्थियों के लिए अवकाश घोषित किया गया है। जिला कलेक्टर डॉ. जितेन्द्र कुमार सोनी ने आमजन से भी जलभराव की स्थिति को देखते हुए अतिरिक्त सावधानी

बरतने की अपील की है। नियंत्रण कक्ष के दूरभाष 0141-2204475 एवं 0141-2204476 पर 24 घंटे संपर्क किया जा सकता है। साथ ही आमजन से अपील की गई है की जल खेतों से दूर रहे। विशेष रूप से बच्चों को जल भरें हुए स्थान के पास नहीं जाने दें। किसी भी बहते पानी की रफ्त तथा पुलिया को पार नहीं करें। जला प्रशासन द्वारा बाढ़ नियंत्रण कक्ष स्थापित किया गया है। जिला कलेक्टर ने अधिकारियों को निर्देश दिये हैं कि जिले के किसी भी क्षेत्र में भारी बारिश की स्थिति में तत्काल आवश्यक कार्रवाई की जाए। समस्त अधिकारी क्षेत्र में रहकर स्थिति पर लगातार नजर बनाए रखेंगे। साथ ही उच्च अधिकारियों के साथ लगातार संपर्क में रहेंगे। रविवार को भी जिला कलेक्टर डॉ. जितेन्द्र कुमार सोनी के नेतृत्व में जयपुर जिला प्रशासन की 46 टीमों ने जिले के समस्त वर्षा प्रभावित इलाकों का दौरा किया एवं हालात का जायजा लिया। इस दौरान अधिकारियों ने आमजन से संवाद किया एवं मौके पर ही राहत एवं बचाव कार्यों को अंजाम दिलवाया।

पूर्व आर.ए.एस. का 43 साल पुराना विवाह समाप्त

जयपुर। पारिवारिक न्यायालय ने पति को एसी कमेरे में साथ नहीं सोने, दूसरी महिला से संबंध होने का चरित्र पर लांछन लगाने व हरामखोर जैसे संबोधन बोलने को मानसिक क्रूरता की श्रेणी में माना। इसके साथ ही कोर्ट ने 63 वर्षीय पूर्व आरएएस पति की 43 साल पुरानी शadi को समाप्त करने का प्रार्थना पत्र को मंजूर कर लिया। अदालत में यह मामला चार साल पहले कोर्ट में आया। प्रशासनिक सेवा में रहे पति ने प्रार्थना पत्र में कोर्ट को बताया कि 1982 में शादी हुई और पत्नी ने ससुराल आते ही छोटा घर होने व नौकर-गाड़ी नहीं होने पर घटिया मानसिकता का आदमी कहना शुरू कर दिया। गृह क्लेश के कारण मानसिक रूप से परेशान होकर स्वेच्छिक सेवानिवृत्ति का आवेदन किया, जो दोनों पक्षों में सुलह के बाद वापस ले लिया।

प्रार्थना पत्र में पत्नी पर यह भी आरोप लगाया कि वह एसी कमेरे में साथ नहीं सोने देती, चरित्र पर लांछन लगाती है। हंगामा कर, अपशब्दों से संबोधित करती है। पति ने पत्नी पर उग्र छिपाने का भी आरोप लगाया।

जवाब में पत्नी ने कहा कि कभी न ताने मारे और न स्वाभिमान को ठेस पहुंचाने वाले शब्द कहे। कभी लडाई-झगडा और गाली-गलौच नहीं की। यह भी आरोप लगाया कि पति सेवानिवृत्त हो गया और विलासिता का जीवन जीना चाहता है।

पति की ओर से लगाए गए आरोपों को निराधार बताते हुए तलाक के लिए पेश प्रार्थना पत्र को खारिज करने का आग्रह किया। कोर्ट ने साक्ष्यों के आधार पर पति की ओर से लगाए गए आरोपों को मानसिक क्रूरता मानते हुए तलाक मंजूर कर लिया।



प्रदेश में मानसून की बारिश के बाद मौसम में बदलाव आया है। राजधानी जयपुर के पहाड़ी क्षेत्र में रविवार सुबह ऐसा नजारा दिखा, जैसे बादल पहाड़ों की गोद में उतर आए हों। इस दृश्य को देखकर ऐसा लग रहा था कि आसमां भी जयपुर और यहां की हरियाली को निहारने आए हों।

20 किलो डोडा चूरा पाउडर जब्त

जयपुर। सिंधी कैप थाना पुलिस ने ऑपरेशन क्लीन स्वीप के तहत कार्रवाई करते हुए बीस किलोग्राम अवैध मादक पदार्थ डोडा चुरा पाउडर जब्त किया है। इस अवैध मादक पदार्थ को कौन लेकर आया, इसकी जांच पड़ताल की जा रही है। पुलिस उपायुक्त जयपुर पश्चिम हनुमान प्रसाद आईईएस ने बताया कि पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत सिंधी कैप थाना पुलिस ने ऑपरेशन क्लीन स्वीप के तहत कार्रवाई करते चित्तौड़गढ़ आगार की रोडवेज बस में दो संदिग्ध लावारिस बैगों में कुल 20 किलोग्राम अवैध मादक पदार्थ डोडा चुरा पाउडर जब्त किया है। इस प्रकरण में उक्त बैगों में मादक पदार्थ डोडा चुरा पाउडर कौन लेकर आया इस संदर्भ में सीसीटीवी फुटेज व अन्य माध्यमों से जांच की जा रही है। वहीं पुलिस कमिश्नरेट की ओर से चलाए जा रहे ऑपरेशन एक्शन ऑफेंस गन (आग) के तहत कार्रवाई करते हुए पुलिस ने मतीन उर्फ मतीरा निवासी शास्त्री नगर जयपुर और कुलदीप सिंह निवासी शास्त्री नगर जयपुर को गिरफ्तार किया है।

“सिख नायकों की आज़ादी में भूमिका” पर विशेष व्याख्यान

जयपुर। राजस्थान विश्वविद्यालय के सेनेट हॉल में श्री गुरु गोविन्द सिंह चेयर फ़ॉर नेशनल इंटीग्रेशन एंड सिख स्टडीज द्वारा ‘भारत की स्वतंत्रता संग्राम में सिख नायकों की भूमिका’ विषय पर प्रकाश डाला। विशेष अतिथि राजस्थान विधानसभा के सदस्य गुरवीर सिंह रहे, जिन्होंने कूका आंदोलन, कालापानी की सजाओं तथा इंडो-चाइना युद्ध जैसे प्रसंगों के आंकड़ों सहित सिख समुदाय के ऐतिहासिक योगदान पर प्रकाश डाला। विशेष अतिथि एवं मुख्य वक्ता जयपुर कलेक्टर डॉ. जितेन्द्र सोनी (आईईएस) ने ‘सिक्ख आफ पंजाब (लेखक जे.एस. ग्रेवल) जैसी कृतियों का उल्लेख करते हुए हिंद के चांदर की परम्परा तथा भारतीय राष्ट्रीय सेना में सिख सैनिकों के उल्लेखनीय योगदान को रेखांकित किया। उन्होंने सिख समाज की भूमिका का व्यापक दृष्टिकोण



राजस्थान यूनिवर्सिटी में रविवार को विशेष व्याख्यान हुआ।

से विश्लेषण करने पर बल दिया। कार्यक्रम के सम्मानित सदस्यों में राजस्थान सिख समाज के अध्यक्ष सरदार अजय पाल सिंह ने ऐसे कार्यक्रमों की महत्ता को रेखांकित करते हुए उसे निरंतर करवाने पर जोर दिया। राजस्थान अल्पसंख्यक आयोग के पूर्व अध्यक्ष सरदार जसवीर सिंह ने राष्ट्रीय एकता की दृष्टि से सिख समाज की

भूमिका को रेखांकित करते हुए, चेयर की भूमिका पर भी प्रकाश डाला। कार्यक्रम की अध्यक्षता कुलपति प्रो. अल्पना कटेजा ने की। उन्होंने विश्वविद्यालय प्रशासन की तरफ से आशवासन दिलाया निरंतर ऐसे कार्यक्रमों का आयोजन करने में विश्वविद्यालय अपनी सक्रिय भूमिका अदा करता रहेगा।

पुलिस अफसरों ने साइकिलिंग के जरिए दिया फिटनेस का संदेश

“फिट इंडिया” अभियान के तहत पुलिस कमिश्नरेट में 700 से ज्यादा अफसरों व जवानों ने योगाभ्यास किया

जयपुर। पुलिस मुख्यालय के निर्देशानुसार जयपुर पुलिस कमिश्नरेट पर पुलिस कमिश्नर बीजू जॉर्ज जोसफ के नेतृत्व में रविवार सुबह बारिश के दौरान विषम परिस्थितियों में पुलिस अधिकारी एवं जवानों के साथ साइकिलिंग एवं योगा कार्यक्रम का आयोजन किया गया।

पुलिस कमिश्नर बीजू जॉर्ज जोसफ ने बताया कि फिट इंडिया मूवमेंट जिसकी शुरुआत प्रधानमंत्री ने की थी। उन्होंने बताया कि फिट इंडिया अभियान के तहत फिटनेस को बढ़ावा देने एवं स्वास्थ्य के प्रति पुलिस जवानों में जागरूकता फैलाने के साथ- साथ फिटनेस को सभी नागरिकों के दैनिक जीवन का अभिन्न अंग बनाना है। फिट इंडिया अभियान का मुख्य संदेश “फिटनेस की डोड आधा घंटा रोज” जिसे सभी तक पहुंचाया जाएगा।

फिट इंडिया अभियान के तहत पुलिस कमिश्नरेट पर पुलिस अधिकारियों के साथ 700 जवानों ने योगाभ्यास किया। साथ ही पुलिस कमिश्नर जोसफ ने अमर जवान ज्योति से अतिरिक्त पुलिस उपायुक्त पुष्पेंद्र सिंह सोलंकी के नेतृत्व में एक साइकिल दल को पुलिस उपायुक्त जोसफ ने हरी झंडी दिखाकर बीसलपुर के लिए रवाना किया।



पुलिस कमिश्नर बीजू जॉर्ज जोसफ के नेतृत्व में पुलिस कमिश्नरेट के सभी पुलिस अधिकारी एवं जवान ने कमिश्नरेट से साइकिलिंग शुरू करते हुए अजमेरी गेट,छोटी चौपड़,बड़ी चौपड़ होते हुए चारदीवारी में चक्कर लगा कर पुलिस कमिश्नरेट तक साइकिलिंग की गई। साइकिलिंग दल का जगह-जगह स्वागत किया गया। जिसमें अजमेरी गेट पहुंचने पर पुलिस के जवानों ने पुष्प वर्षा कर स्वागत किया। बड़ी चौपड़ पर भी साइकिलिंग दल का सीएलजी सदस्यों,

व्यापारियों एवं आमजन ने पुष्प वर्षा एवं गर्मजोशी से उत्साहवर्धन करते हुए स्वागत किया। फिट अभियान में अतिरिक्त पुलिस कमिश्नर यातायात एवं प्रशासन योगेश दाधीच, पुलिस उपायुक्त (मुख्यालय) राजेश कुमार कांवात, पुलिस उपायुक्त (पश्चिम) हनुमान प्रसाद मीणा, पुलिस उपायुक्त (उत्तर) करण शर्मा, पुलिस उपायुक्त (यातायात) सुमित मेहता सहित पुलिस अधिकारी एवं पुलिसकर्मी उपस्थित रहे।

‘लोहामंडी के नजदीक माचेड़ा में 550 बीघा पर बनेगा विशाल आतिश मार्केट’

इस योजना का शिलान्यास करते हुए उपमुख्यमंत्री दिया कुमारी बोलीं “350 बिलियन डॉलर इकॉनमी की ओर बढ़ रहा है राजस्थान”

जयपुर। उपमुख्यमंत्री दिया कुमारी ने हरमाडा के नजदीक वार्ड 2 स्थित माचेडा आतिश मार्केट (लोहामंडी) का शिलान्यास किया। इस अवसर पर उन्होंने क्षेत्रवासियों को बधाई देते हुए कहा कि विकसित राजस्थान की परिकल्पना में व्यापारियों और उद्योग जगत की अहम भूमिका है।

दिया कुमारी ने बताया कि माचेड़ा में लगभग 550 बीघा भूमि पर यह विशाल मार्केट विकसित होने जा रहा है, जो अपने आप में एक बहुत बड़ा कार्य है। प्रदेश 350 बिलियन डॉलर की अर्थव्यवस्था के लक्ष्य की ओर अग्रसर है, जिसमें औद्योगिक विकास और रोजगार का बड़ा योगदान रहेगा। उन्होंने बताया कि आने वाले समय में यह आतिश मार्केट हाईवेयर, सैनिटरी और इलेक्ट्रिकल उद्योग को बढ़ावा देगा। एक ही स्थान पर सस्ती दरों पर विविध प्रोडक्ट उपलब्ध होंगे, स्थानीय उत्पादों



उपमुख्यमंत्री दिया कुमारी ने हरमाडा के नजदीक वार्ड 2 स्थित माचेडा आतिश मार्केट (लोहामंडी) का शिलान्यास किया।

को प्रोत्साहन मिलेगा और रोजगार के नए अवसर सृजित होंगे।

उन्होंने बताया कि प्रधानमंत्री नरेंद्र मोदी के नेतृत्व में उद्योग और व्यापार को बढ़ावा देने के लिए अनेक योजनाएं

चलाई जा रही हैं, जिससे छोटे व्यापारियों और उद्यमियों को ऋण व अन्य सुविधाएं उपलब्ध हो रही हैं। राज्य की डबल इंजन सरकार भी मुख्यमंत्री भजनलाल शर्मा के नेतृत्व में औद्योगिक

■ आने वाले समय में यह आतिश मार्केट हाईवेयर, सैनिटरी और इलेक्ट्रिकल उद्योग को बढ़ावा देगा : उपमुख्यमंत्री

पार्क के विकास, एक जिला-एक उत्पाद नीति, एमएसएमई पॉलिसी 2024, युवा उद्यमता योजना सहित कई नीतियों के माध्यम से निवेश और स्थानीय उद्यमों को बढ़ावा दे रही है। कार्यक्रम में व्यापार मंडल अध्यक्ष अनिल, बिजली संघ अध्यक्ष मनीष गुलाटी, अनुराग शारदा, मंडल अध्यक्ष आशोक शर्मा, पार्थद केसरमल शर्मा व हरिशंकर बोहरा, भवानी शर्मा, कौशल शर्मा, मंडल अध्यक्ष, संगठन के पदाधिकारी एवं भाजपा कार्यकर्ता उपस्थित रहे।

पत्नी की हत्या कर भागा पति!

जयपुर। रामनगरिया थाना इलाके में पत्नी की हत्या कर पति के भागने का मामला सामने आया है। जानकारी में सामने आया कि कमेरे में बेड पर महिला की लाश पड़ी मिली। सूचना मिलने पर पुलिस मौके पर पहुंची और पोस्टमॉर्टम करवाकर शव परिजनों को सौंप दिया। पुलिस ने मृतक के मामा की ओर से हत्या का मामला दर्ज कर हत्यारे पति की तलाश शुरू कर दी है। पोस्टमॉर्टम रिपोर्ट आने के बाद ही मौत के कारण का खुलासा हो सकेगा। फिलहाल पुलिस मामले की जांच में जुटी है। पुलिस ने बताया कि उत्तर प्रदेश के मथुरा निवासी पूजा जाटव (27) की हत्या हुई है।

जिसके माता-पिता की कई साल पहले मौत हो चुकी है। उसके बाद वह अपने मामा लाला राम के साथ रह रही थी। साल-2017 में उसकी शादी अमित कुमार से हुई थी। पति अमित के साथ दिल्ली में रहने के दौरान झगड़े होने लगे। पति अमित के पास अपने बेटे को छोड़कर वह जयपुर आकर रहने लगी। करीब पिछले 3 साल से रामनगरिया इलाके में अलग-अलग जगह पर पूजा किराए से रह रही थी। वह मजदूरी कर

अपना जीवन यापन करती थी। उसका पति अमित कभी-कभार उससे मिलने जयपुर आया करता था। तीन महीने पहले अपनी मर्जी से उत्तर प्रदेश के अमरौहा निवासी करनपाल से शादी कर ली। दूसरी शादी करने के बाद वह पति करनपाल के साथ रह रह रही थी। करनपाल व पूजा ने महज तीन दिन पहले ही रामनगरिया के अतिरिक्त विहार में किराए पर कमरा लिया था। 19 अगस्त से ही दंपती किराए पर लिए कमरे में आकर रहने लगे थे। 22 अगस्त को सुबह पूजा ने खाना बनाया था। पड़ोसियों ने सुबह तक दोनों को हंसी-खुशी साथ में देखा था। दोपहर बाद थैला लेकर कमेरे से निकल करनपाल को भागते हुए जाते देखा गया। पड़ोसियों ने करनपाल के भागते हुए जाने के बारे में मकान मालिक को बताया। शक पर मकान मालिक के जाकर देखने पर कमेरे का खुला हुआ था। चारपाई पर मृतावस्था में पूजा पड़ी हुई थी। कमेरे में लाश पड़े होने का पता चलने पर पुलिस को सूचित किया। पुलिस ने मौके पर पहुंचकर सबूत जुटाए। पुलिस ने पोस्टमॉर्टम के लिए शव को इलेक्ट्रिकल की मोर्चरी भिजवाया। पूजा की मौत को लेकर जांच की जा रही है।

चीन से आयात अब चिंता का विषय : गिरिराज खंडेलवाल

जयपुर। राजस्थान प्रदेश कांग्रेस कमेटी के सचिव गिरिराज खंडेलवाल ने कहा कि भारत की अर्थव्यवस्था और औद्योगिक विकास के लिए चीन से आयातित इलेक्ट्रॉनिक सामान, फार्मास्यूटिकल्स, सोलर पैनल, इलेक्ट्रिकल सामान और पाटर्स पर भारी निर्भरता अब चिंता का विषय बन गई है। हाल ही में प्रकाशित रिपोर्ट के अनुसार भारत का बड़ा हिस्सा इन महत्वपूर्ण क्षेत्रों में चीन पर आश्रित है, जिसका सीधा असर राजस्थान के व्यापार और उद्योग पर भी पड़ रहा है। गिरिराज खंडेलवाल ने कहा कि राजस्थान के व्यापारी इलेक्ट्रॉनिक उपकरण, फार्मा सेक्टर की दवाओं के कच्चे माल, सोलर पैनल और ऑटोमोबाइल सेक्टर के स्पेयर पार्ट्स बड़े पैमाने पर चीन से आयात करते हैं। यदि भारत-चीन संबंधों में तनाव बढ़ता है तो इन वस्तुओं की सप्लाई चैन विकसित करने, स्थानीय उत्पादन को प्रोत्साहन देने और राजस्थान के उद्योगों को आत्मनिर्भर बनाने के लिए विशेष नीति लानी चाहिए।



उद्योगों के लिए यह सबसे बड़ी चुनौती होगी, क्योंकि वैकल्पिक स्रोत न होने पर उन्हें उत्पादन रोकने तक की स्थिति का सामना करना पड़ सकता है। खंडेलवाल ने कहा कि दवाओं और हेल्थ सेक्टर के जुड़े कच्चे माल की कमी से जनसांख्यिक पर भी गंभीर प्रभाव पड़ सकता है। उन्होंने कहा कि सरकार को अब दीर्घकालिक रणनीति के तहत वैकल्पिक आयात स्रोत विकसित करने, स्थानीय उत्पादन को प्रोत्साहन देने और राजस्थान के उद्योगों को आत्मनिर्भर बनाने के लिए विशेष नीति लानी चाहिए।

सोम-मंगल को सांसदों, विधायकों से संवाद करेंगे मुख्यमंत्री

विधानसभा सत्र से पहले मुख्यमंत्री की पहल को विधायकों की नाराजगी दूर करने का प्रयास माना जा रहा है

जयपुर, 24 अगस्त। पिछले साल की तरह मुख्यमंत्री भजनलाल शर्मा इस वर्ष भी प्रदेश के सांसदों व विधायकों से सोमवार व मंगलवार को संवाद करेंगे। इस संवाद की शुरुआत कोटा लोकसभा क्षेत्र से होगी। सभी सांसदों और विधायकों को लोकसभावार सीएमआर में बुलाया गया है। मुख्यमंत्री भजनलाल शर्मा की इस कवायद को विधायकों की नाराजगी से जोड़कर देखा जा रहा है। प्रदेश में कई विधायक सार्वजनिक मंचों और कई पार्टी स्तर पर सरकार में सुनवाई नहीं होने की बात कह चुके हैं। कहा जा रहा है कि 1 सितंबर से शुरू हो रहे विधानसभा सत्र से पहले मुख्यमंत्री भजनलाल शर्मा विधायकों से संवाद करके उन्हें संतुष्ट करना चाहते हैं। जिससे सत्र के दौरान भाजपा

- सितंबर 2024 में भी विधानसभा सत्र से पहले मुख्यमंत्री भजन लाल ने विधायकों से संवाद किया था। इस बार सोमवार को सुबह के सत्र में कोटा, झालावाड़, टोंक, सवाईमाधोपुर, भरतपुर, करौली के विधायकों व विधायक प्रत्याशियों को बुलाया गया है।**

मुख्यमंत्री भजनलाल शर्मा को विधानसभा सत्र से पहले विधायकों से संवाद करने का प्रयास माना जा रहा है।

के विधायक अपनी ही सरकार के खिलाफ मोर्चा नहीं खोलें। फीडबैक कार्यक्रम में भाजपा प्रदेशाध्यक्ष मदन राठौड़ भी मौजूद रहेंगे।

दिसंबर 2024 में भी मुख्यमंत्री भजनलाल शर्मा ने विधानसभा सत्र से पहले विधायकों से संवाद किया था। संवाद की शुरुआत कोटा लोकसभा क्षेत्र से होगी। मुख्यमंत्री आवास में सोमवार को सुबह के सत्र में कोटा, झालावाड़, टोंक-सवाईमाधोपुर,

भरतपुर और करौली-भरतपुर के सांसद, विधायक व सांसद-विधायक प्रत्याशी रहे नेताओं को बुलाया गया है। वहीं शाम के सत्र में उदयपुर, राजसमंद,चित्तौड़गढ़ ,बांसवाड़ा और भीलवाड़ा के सांसद, विधायक और पूर्व प्रत्याशी मौजूद रहेंगे। इसी तरह मु.मंत्री मंगलवार को शेष बचे लोकसभा क्षेत्रों के सांसद-विधायकों से संवाद करेंगे। मुख्यमंत्री भजनलाल शर्मा के संवाद कार्यक्रम में भाजपा

जिलाध्यक्षों को भी बुलाया गया है।गौरतलब है कि प्रदेश में मंत्रिमंडल विस्तार भी प्रस्तावित है।

केंद्रीय नेतृत्व भी साफ कर चुका है कि पार्टी कार्यक्रमों में सक्रिय भागीदारी रखने वाले विधायकों को मंत्रिमंडल में तरजीह दी जाएगी। ऐसे में माना जा रहा है कि भाजपा जिलाध्यक्ष अपने-अपने जिलों के विधायकों की परफॉर्मंस की रिपोर्ट भी रखेंगे।

भाजपा विधायक कई बार मंत्रियों की कार्यशैली पर भी सवाल खड़े कर चुके हैं। लालसोट से भाजपा विधायक रामबिलास मीणा अपनी ही सरकार के यूडीएच मंत्री झाब सिंह खरा की कार्यशैली से नाराज हो गए थे। उन्होंने यहां तक कह दिया था कि वे मुख्यमंत्री से उनकी शिकायत करेंगे।

भारत ने स्वदेशी एयर डिफेंस प्रणाली बनायी

नई दिल्ली, 24 अगस्त। भारत ने अपनी रक्षा क्षमता को एक नई ऊंचाई पर पहुंचाते हुए इंटीग्रेटेड एयर डिफेंस हथियार प्रणाली (आईएडब्ल्यूएस) का सफल परीक्षण किया है। यह परीक्षण 23 अगस्त को ओडिशा तट से किया गया, जिसने देश को उन चुनिंदा राष्ट्रों की श्रेणी में शामिल कर दिया है जिनके पास आधुनिक और पूरी तरह स्वदेशी बहु-स्तरीय वायु रक्षा प्रणाली मौजूद है। रक्षामंत्री राजनाथ सिंह ने रविवार को एक्स पर एक पोस्ट में यह जानकारी दी।

विशेषज्ञों का कहना है कि यह प्रणाली दुश्मन के लड़ाकू विमानों, ड्रोन, हेलीकॉप्टर और क्रूज मिसाइल जैसे हवाई खतरों को अलग-अलग स्तर पर रोकने में सक्षम है। आईएडब्ल्यूएस में विक्क रिफ़ेशन सरफेस टू एयर मिसाइल (क्यूआरएसएम), एडवांस्ड वेरी शॉर्ट रेंज एयर डिफेंस सिस्टम और शक्ति आधारित निर्देशित ऊर्जा हथियार शामिल हैं। इनमें से लेजर हथियार को आधुनिक युद्ध की दिशा बदलने वाला गेमचेंजर माना जा रहा है, जो दुश्मन के लक्ष्यों को पलभर में नष्ट कर सकता है।

फिजी के प्रधानमंत्री राबुका भारत आये

नयी दिल्ली, 24 अगस्त। फिजी के प्रधानमंत्री सिटिवेनी लिगामामादा राबुका का रविवार सुबह दिल्ली पहुंचने पर शानदार स्वागत किया गया। शिक्षा राज्य मंत्री सुकुंतल प्रमोद्वर ने इंदिरा गांधी अंतरराष्ट्रीय हवाई अड्डे पर राबुका और उनके साथ आए प्रतिनिधिमंडल का स्वागत किया। विदेश मंत्रालय के प्रवक्ता रणधीर जायसवाल ने सोशल मीडिया पर एक पोस्ट में कहा, “फिजी के प्रधानमंत्री सिटिवेनी राबुका का उनके पहले दिल्ली आगमन पर हार्दिक स्वागत ।”

राबुका के साथ उनकी पत्नी सुलुएती राबुका भी आई हैं। उनके साथ आए प्रतिनिधिमंडल में स्वास्थ्य एवं चिकित्सा सेवा मंत्री रातू अटोनिगो लालबालावु और वरिष्ठ अधिकारी शामिल हैं।

राबुका की प्रधानमंत्री बनने के बाद यह पहली भारत यात्रा है। वेद सोमवार को प्रधानमंत्री नरेंद्र मोदी के साथ वार्ता करेंगे। मोदी गणमान्य अतिथि के सम्मान

■ प्रधानमंत्री बनने के बाद राबुका की यह पहली भारत यात्रा है।

■ प्रधानमंत्री सोमवार को उनके सम्मान में दोपहर को भोज देंगे।

में दोपहर के भोजन का आयोजन करेंगे। प्रधानमंत्री राबुका का राष्ट्रपति द्रौपदी मुर्मू से भी मुलाकात का कार्यक्रम है। उनका भारतीय विश्व मामलों की परिषद में शांति का महासागर विषय पर व्याख्यान देने का भी कार्यक्रम है। फ़िजी के प्रधानमंत्री ने यह यात्रा भारत और फिजी के बीच दीर्घकालिक और स्थायी संबंधों को रेखांकित करती है। यह सभी क्षेत्रों में द्विपक्षीय संबंधों को और मजबूत करने तथा लोगों के बीच घनिष्ठ संबंधों को और गहरा करने के लिए दोनों देशों की निरंतर प्रतिबद्धता की पुष्टि करती है।

बंगलादेश ...

(प्रथम पृष्ठ का शेष) में था और फिर 14 अगस्त, 2024 को छिप गया था। आरोपी अधिकारी ने दावा किया कि बंगलादेश की अंतरिम सरकार ने हाल ही में उसे पुलिस बल से निर्लिंबित कर दिया है।

इसरो ने एकीकृत एयर ड्रॉप पैराशूट का सफलता पूर्वक परीक्षण किया

नई दिल्ली, 24 अगस्त। भारत के प्रथम मानव अंतरिक्ष उड़ान मिशन की दिशा में आगे बढ़ ते हुए भारतीय अंतरिक्ष अनुसंधान संगठन (इसरो) ने रविवार (24 अगस्त, 2025) को पहला एकीकृत एयर ड्रॉप पैराशूट (आईएडीटी-01) का सफलतापूर्वक परीक्षण किया है। गगनयान के लिए डिजाइन ये पैराशूट अंतरिक्ष यान की गति को कंट्रोल करने का एक सिस्टम है। ये परीक्षण अंतरिक्ष उड़ान पर गए यात्रियों के सुरक्षित पृथ्वी पर वापसी के लिए किया गया है। परीक्षण के दौरान भारतीय वायु सेना, रक्षा अनुसंधान एवं विकास संगठन (डीआरडीओ), भारतीय नौसेना और भारतीय तटरक्षक बल उपस्थित रहे।

बता दें कि ये पैराशूट सिस्टम वायुमंडल में दोबारा प्रवेश के बाद क्रू

- भारत के प्रथम मानव अंतरिक्ष उड़ान मिशन (गगनयान) की प्रगति में यह महत्वपूर्ण कदम है।**

मॉड्यूल के दोबारा सुरक्षित वापसी के लिए काफी ज़रूरी है। परीक्षण के दौरान, एक मॉक मॉड्यूल को विमान से छोड़ा गया और नव-विकसित पैराशूट असेंबली की मदद से सुरक्षित रूप से नीचे उतरा गया, जिससे ये परीक्षण सफल रहा।

इसरो अधिकारियों के अनुसार, आईएडीटी-01 का उद्देश्य यह जांचना था कि पैराशूट खोलने की पूरी प्रक्रिया सही तरह से काम कर रही है या नहीं। गगनयान के लिए डिजाइन किया

गया ये पैराशूट तीन सदस्यीय चालक दल को लगभग 400 किलोमीटर की कक्षा में तीन दिनों तक ले जाने और फिर सुरक्षित रूप से पृथ्वी पर वापस लौटने के लिए डिज़ाइन किया गया है। अधिकारियों के अनुसार, यह सफल परीक्षण अंतरिक्ष यात्रियों की सुरक्षा को मजबूत करता है, जो मिशन की सबसे बड़ी प्राथमिकता है।

‘बहुत जल्दी रिफायनरी के संदर्भ ...

(प्रथम पृष्ठ का शेष)

में उल्लेखनीय तेजी आई है और शीघ्र ही इसका संचालन प्रारंभ हो सकेगा। इस अवसर पर पशुपालन एवं डेयरी मंत्री जोराराम कुमावत, उद्योग एवं वाणिज्य राज्य मंत्री के.के. बिश्नोई, सांसद राजेन्द्र गहलोत, विधायक हमीर सिंह भायल, डॉ. प्रियंका चौधरी, आदुराम मेघवाल, श्री अरूण चौधरी सहित पूर्व केन्द्रीय राज्यमंत्री कैलाश चौधरी, मुख्य सचिव सुधांशु पंत सहित विभिन्न उच्चाधिकारी एवं एचपीसीएल के अधिकारी मौजूद थे।

भारी वर्षा से जम्मू-पठानकोट राजमार्ग पर पुल क्षतिग्रस्त हुआ

जम्मू शहर में बारिश का पानी शहरों में घुसा, तवी नदी के जल स्तर में बढ़ोतरी

जम्मू, 24 अगस्त। जम्मू क्षेत्र के कई हिस्सों में लगातार भारी बारिश के कारण अचानक बाढ़ जैसी स्थिति उत्पन्न हो जाने से रविवार को जनजीवन अस्त-व्यस्त हो गया और जम्मू-पठानकोट राष्ट्रीय राजमार्ग पर एक पुल क्षतिग्रस्त हो गया।

अधिकारिक सूचों ने बताया कि रातभर हुई भारी बारिश से जम्मू, कठुआ, सांबा, रियासी और उधमपुर जिलों और कई हिस्सों में भारी क्षति हुई है।

उन्होंने कहा कि जम्मू शहर में बारिश का पानी घरों में घुस गया जिससे संपत्ति एवं घरेलू सामान को नुकसान पहुंचा। शनिवार रात से ऊपरी इलाकों और पूरे क्षेत्र में हो रही बारिश के कारण तवी नदी का जलस्तर भी बढ़ गया है। जम्मू शहर में जलमग्न सड़कें एवं उफनते

- सांबा, कठुआ, किश्तवाड़ और रामबन में राती व चिनाब में बढ़ते जल स्तर को देखते हुए अधिकारियों ने लोगों से सतर्क रहने की अपील की।**

नालों के कारण जलभराव से यात्रियों को परेशानी हुई और शहर के कई निचले इलाकों में बारिश का पानी घरों के अंदर घुस गया। शहर के साथ-साथ जम्मू-कठुआ राष्ट्रीय राजमार्ग पर भी यातायात बाधित रहा क्योंकि कठुआ जिले में सहरा खद नदी में जलस्तर बढ़ ने के कारण लॉंगने मोड़ के पास पुल क्षतिग्रस्त हो गया। अधिकारियों ने पूरे क्षेत्र में लगातार हो

रही बारिश को देखते हुए लोगों को सतर्क रहने की सलाह दी है।

सांबा में बसंतर, कठुआ में उख़ और रावी और डोडा, किश्तवाड़ और रामबन में चिनाब सहित प्रमुख नदियाँ और नालों का भी जलस्तर बढ़ गया है। प्रशासन ने किसी भी अभिय घटना से निपटने के लिए आपदा प्रतिक्रिया टीमों एवं स्थानीय पुलिस को अलर्ट पर रखा है। मौसम विभाग के एक अधिकारी ने बताया कि 24 से 26 अगस्त तक जम्मू, रियासी, उधमपुर, सांबा, कठुआ और राजौरी में कुछ स्थानों पर भारी बारिश के साथ-साथ कई स्थानों पर हल्की से मध्यम बारिश और गरज के साथ छोटे पड़ने का अनुमान है। पुंछ, रामबन, डोडा, किश्तवाड़ और कश्मीर संभाग के दक्षिणी हिस्सों में मध्यम से भारी बारिश होगी।

फर्रुखाबाद में गंगा नदी खतरे के निशान से 25 सेमी ऊपर बही

फर्रुखाबाद, 24 अगस्त। उत्तर प्रदेश के फर्रुखाबाद जिले में गंगा नदी रविवार को खतरे के निशान से 25 सेंटीमीटर उपर बह रही है। अब तक जिले में 162 गांव बाढ़ से प्रभावित हुए तथा दर्जनों मकान क्षतिग्रस्त हुए हैं।

जिले में गंगा नदी पिछले एक पखवाड़े से खतरे के निशान से लगातार ऊपर बह रही है, जिससे 162 गांव बाढ़ की चपेट में आ गए हैं तथा करीब 5 हजार एकड़ कृषि भूमि की फसल नष्ट

- जिले में 162 गांव बाढ़ से प्रभावित हुए, दर्जनों मकान क्षतिग्रस्त हुए।**

होने से मवेशियों के के लिए चारे की किल्लत पैदा हो गई है। जिला प्रशासन ने बाढ़ पीड़ितों के राहत के लिए 154 नाव तथा 11 मोटर बोट ,राहत एवं बचाव कार्य की कई टीम लगाई है। प्रवक्ता ने बताया कि फर्रुखाबाद में गंगा नदी में आज नरौरा बांध से 134584 क्यूसेक पानी छोड़ गया। यहां गंगा का जलस्तर आज रविवार प्रातः 8:00 बजे 137.35 सेंटीमीटर रिकॉर्ड किया गया जो खतरे के निशान से 25 सेंटीमीटर ऊपर है वहीं गंगा की सहायक नदी राम गंगा में रामनगर बैराज आदि से13337 क्यूसेक पानी छोड़ा गया।

यूक्रेन द्वारा तेल रिफाइनरियों पर हमले से रूस में पेट्रोल की कीमत में भारी वृद्धि

रूस की सरकार ने इस संकट से निपटने के लिए पेट्रोल के निर्यात पर प्रतिबंध लगाया

कीव, 24 अगस्त । यूक्रेन द्वारा रूस की तेल रिफाइनरियों पर हमलों में वृद्धि के कारण रूस में पेट्रोल की कीमतें रिकॉर्ड ऊँचाई पर पहुँच गई हैं, जबकि, सरकार ने इस संकट से निपटने के लिए पेट्रोल के निर्यात पर प्रतिबंध लगा दिया है।

सीएनएन की रिपोर्ट के अनुसार, यूक्रेन रूसी युद्ध मशीनों को नुकसान पहुंचाने के लिए रिफाइनरियों, पंपिंग स्टेशनों और ईंधन ट्रेनों पर ड्रोन हमलों पर ध्यान केंद्रित कर रहा है साथ ही रूस में दैनिक जीवन को भी बाधित करने की कोशिश कर रहा है। गर्मियों में रूस के ड्राइवर्स और किसानों के बीच पेट्रोल की माँग चरम पर होती है।

सीएनएन द्वारा किए गए हमलों की गणना के अनुसार, यूक्रेनी ड्रोन ने अकेले इस महीने कम से कम 10 प्रमुख

- यूक्रेन, रूसी युद्ध मशीनों को नुकसान पहुंचाने के लिए रिफाइनरियों, पंपिंग स्टेशनों व ईंधन ट्रेनों पर ड्रोन हमले केन्द्रित कर रहा है।**

रूसी ऊर्जा संयंत्रों पर हमला किया है। यूक्रेन की खुफिया सेवा के अनुसार जिन रिफाइनरियों पर हमला किया गया है उनमें सालाना 44 मिलियन टन से ज़्यादा उत्पाद उतारते हैं जो रूस की क्षमता का 10 प्रतिशत से भी ज़्यादा है और यह रणनीति कारगर होती दिख रही है। यूक्रेन के मानवरहित प्रणालियों के कमांडर रॉबर्ट ब्रोवडी के अनुसार इन लक्ष्यों में दक्षिणी रूस की सबसे बड़ी

रूसी ऊर्जा संयंत्रों पर हमला किया है।

यूक्रेन की राष्ट्रपति डोनाल्ड ट्रम्प ने भी इस मामले में हस्तक्षेप किया और हंगरी के प्रधानमंत्री विक्टरबन को एक लिखित नोट में कहा कि वह इस व्यवधान से "बहुत नाराज़" हैं।

- गोपालपुरा पुलिया के पास एन. बी. सी. फैक्ट्री एरिया में 21 अगस्त को लैपर्ड के मूवमेंट की जानकारी मिली थी। शुक्रवार और शनिवार को भी लैपर्ड का मूवमेंट तथा पगमार्क नज़र आए थे।**

लैपर्ड को गोपालपुरा पुलिया के पास एन. बी. सी. फैक्ट्री एरिया में 21 अगस्त को लैपर्ड के मूवमेंट की जानकारी मिली थी।

रविवार अल सुबह लेपर्ड का सफल रेस्क्यू ऑपरेशन किया गया। क्षेत्रीय वन अधिकारी जितेंद्र सिंह शेखावत ने बताया कि लेपर्ड मेल है, जिसकी उम्र 10 से 12 महीने की है और फिलहाल वो पूरी तरह से सकुशल है। उसे एक्सपर्ट की निगरानी में झालाना लेपर्ड रिजर्व में रखा गया है। अब उसकी मां पूजा को पकड़ने की भी तैयारी की जा रही है। जिसका पिछले कुछ वक्त से एमएनआईटी परिसर में लगातार मूवमेंट हो रहा है।

कोलकाता रेप केस का आरोपी पीड़िता को ब्लैक मेल करता था

पुलिस चार्जशीट के अनुसार, आरोपी, एग्नॉस्ट फैन के छेद से वीडियो रिकॉर्ड करते थे

कोलकाता, 24 अगस्त। कोलकाता लॉ कॉलेज बलात्कार मामले के मुख्य आरोपी मोनजीत मिश्रा ने पीड़िता के कई वीडियो बनाए थे। वह इन वीडियो के जरिए उसे ब्लैकमेल कर रहा था। इस मामले में दायर 650 पन्नों की चार्जशीट में यह बात सामने आई है। पुलिस के अनुसार, मेडिकल जांच में महिला के साथ रेप की पुष्टि हुई है। साथ ही आरोपी का डीएनए फॉरेंसिक सैंपल्स से मेल खाता है। 25 जून को लॉ फर्स्ट ईयर की छात्रा के साथ साउथ कलकत्ता लॉ कॉलेज कैम्पस में रेप को अंजाम दिया गया था। इस घटना में मुख्य आरोपी और

- घटना के सीसीटीवी फुटेज में आरोपी पीड़िता को घसीटते हुए और बंधक बनाते हुए दिखाई दे रहे हैं।**

कॉलेज के पूर्व छात्र मोनजीत मिश्रा और सह-आरोपी जैब अहमद और प्रमित मुखर्जी ने गैंगरेप किया था। चार्जशीट में इन तीन मुख्य आरोपियों के अलावा सिक्कोरिटी गार्ड पिनाकी बनर्जी का भी नाम है। घटना का जो सीसीटीवी फुटेज सामने आया है, उसमें आरोपी पीड़िता

नाबालिग ...

(प्रथम पृष्ठ का शेष) बहाने से घर पर बुलाया और उसे डरा-धमका कर उसके साथ दुष्कर्म किया। देर शाम बच्ची को तबीयत बिगड़ गई । जिसके बाद बच्ची ने अपनी मां को कॉल कर तबियत खराब होने की जानकारी दी।

घर आकर परिजनों ने बच्ची को तुरंत प्राइवेट हॉस्पिटल में दिखाया। वहां डॉक्टरों ने पुलिस केस कहकर उसे जनाना हॉस्पिटल भेज दिया। उन्होंने कहा कि रेप का मामला हो सकता है। जनाना हॉस्पिटल में इलाज के दौरान पीड़िता के पिता ने हेल्थलाइन नंबर पर कॉल कर पुलिस को सूचना दी। पीड़िता के पचा बयान 20 अगस्त को पॉक्सो एक्ट के तहत दर्ज किए गए। पुलिस ने दबिश देकर शनिवार को आरोपी पड़ोसी युवक को धर-दबोका और पॉक्सो एक्ट में गिरफ्तार करके उसे शनिवार दोपहर कोर्ट में पेश कर जेल भेज दिया।

‘देश के किसानों व छोटे-छोटे...

(प्रथम पृष्ठ का शेष)

उन्होंने कहा, हमें ऐसा कोई अमेरिकी राष्ट्रपति नहीं मिला है जो अपनी विदेश नीति को इस तरह सार्वजनिक रूप से घोषित करता हो। यह विश्व के साथ व्यवहार करने की पारंपरिक शैली से एक बड़ा बदलाव है।

उन्होंने यह भी कहा कि अमेरिका को भारत के लिए सभी डाक सेवाओं को 25 अगस्त से अस्थायी रूप से निर्लिंबित करने की घोषणा की है, क्योंकि अमेरिकी प्रशासन ने 800 तक की वस्तुओं के लिए ड्यूटी-फ्री छूट को समाप्त करने का निर्णय लिया है।

संचार मंत्रालय की एक आधिकारिक

वोलोग्राद स्थित विशाल लुकोइल रिफ़ाइनरी, दक्षिणी रूस में स्थित सारातोव में एक बड़ी रिफ़ाइनरी और रोस्तोव क्षेत्र में स्थित एक और रिफ़ाइनरी शामिल है।

यूक्रेन की विदेशी खुफिया सेवा ने पिछले गुरुवार को एक रिपोर्ट में कहा कि रूसी कंपनियां घरेलू कमी को दूर करने के लिए बेलारूस से तत्काल तेल खरीद रही हैं।

रिपोर्ट के अनुसार यूक्रेन रूस के तेल निर्यात में भी बाधा डालने की कोशिश कर रहा है। पिछले हफ्ते उसके ड्रोन ने दुर्ज्जा पाइपलाइन पर हमला किया जो हंगरी और स्लोवाकिया को रूसी तेल की आपूर्ति करती है।

दोनों देशों ने यूरोपीय संघ से शिकायत करते हुए कहा कि "इन हमलों से यूक्रेन मुख्य रूप से रूस को नहीं, बल्कि हंगरी और स्लोवाकिया को नुकसान पहुंचा रहा है।"

अमेरिकी राष्ट्रपति डोनाल्ड ट्रम्प ने भी इस मामले में हस्तक्षेप किया और हंगरी के प्रधानमंत्री विक्टरबन को एक लिखित नोट में कहा कि वह इस व्यवधान से "बहुत नाराज़" हैं।

बिहार में ...

(प्रथम पृष्ठ का शेष) दौरान मतदाता अपने अपेक्षित संक्षिप्त दस्तावेज भी प्रस्तुत कर सकते हैं जो वे पहले दौर में गणना-फार्म जमा करते समय प्रस्तुत नहीं कर सके थे।

आयोग ने बिहार के मुख्य निर्वाचन अधिकारी (सीईओ) के कार्यालय से प्राप्त जानकारी के आधार पर बताया है कि एसआईआर में 24 अगस्त तक 60 दिन में, 98.2 प्रतिशत लोगों ने अपने दस्तावेज जमा कर दिए हैं। अब दावे आपत्ति तथा छूटे दस्तावेज जमा करने के लिए आठ दिन बाकी हैं जिसमें बचे हुए 1.8 प्रतिशत मतदाताओं को अपने दस्तावेज जमा कराने का अवसर है।

आयोग ने उम्मीद जाहिर की है कि गणना-फार्म की तरह दस्तावेज जमा कराने का काम भी समय से पूरा हो जाएगा। आयोग ने इस प्रक्रिया में अपने बूथ स्तरीय अधिकारियों, स्वयं सेवकों और राजनीतिक दलों द्वारा नियुक्त किए गए 1.6 लाख बूथ स्तरीय एजेंटों के कार्य की सहजना की है।

कोलकाता रेप केस का आरोपी पीड़िता को ब्लैक मेल करता था

पुलिस चार्जशीट के अनुसार, आरोपी, एग्नॉस्ट फैन के छेद से वीडियो रिकॉर्ड करते थे

को घसीटते और बंधक बनाते हुए दिखाई दे रहे हैं। बाकी आरोपियों के मोबाइल फोन से पीड़िता के कई अश्लील वीडियो बरामद हुए हैं। कोलकाता पुलिस ने 58 दिन में यह चार्जशीट तैयार की है।

चार्जशीट में कहा गया है कि आरोपियों ने ये वीडियो दीवार में लगे एग्नॉस्ट फैन के छेद से बनाए थे। वीडियो में आरोपियों की आवाजें हैं और आवाज के सैंपल्स मैच हो गए हैं। चार्जशीट में यह भी कहा गया है कि सिक्कोरिटी गार्ड ने पुलिस या आस-पास के किसी भी व्यक्ति को घटना की सूचना देने के बजाय गार्ड रूम को बंद कर दिया था।

विज्ञाप में कहा गया, डाक विभाग ने अमेरिकी

विज्ञाप में कहा गया, डाक विभाग ने अमेरिकी प्रशासन द्वारा 30 जुलाई, 2025 को जारी कार्यकारी आदेश संख्या 14324 को संज्ञान में लिया है, जिसके तहत 800 तक की वस्तुओं पर लागू ड्यूटी-फ्री छूट 29 अगस्त, 2025 से समाप्त कर दी जाएगी।

विज्ञाप में कहा गया, इसका परिणाम यह होगा कि अमेरिका भेजे गए सभी अंतरराष्ट्रीय डाक आइटम, उनकी कीमत की परवाह किए बिना, अब टैरिफ ढांचे के तहत कस्टम शुल्क के अधीन होंगे।

डाक विभाग ने कहा कि वह स्थिति की लगातार निगरानी कर रहा है और सेवाओं को जल्द से जल्द सामान्य करने के प्रयास जारी है। विज्ञिप्त में आगे कहा गया, जो ग्राहक पहले ही ऐसे लेख बुक कर चुके हैं जिन्हें वर्तमान परिस्थितियों में अमेरिका नहीं भेजा जा सकता, वे पोस्टेज को वापसी के लिए अनुरोध कर सकते हैं।

यह घटनाक्रम तब सामने आया है जब अमेरिकी राष्ट्रपति डोनाल्ड ट्रंप ने भारत पर अतिरिक्त 25 टैरिफ की घोषणा की, जिससे कुल टैरिफ 50 तक पहुंच गया है।

जहां 25 शुल्क पहले ही इस महीने की शुरुआत में लागू हो चुका है, वहीं अतिरिक्त 25 शुल्क 27 अगस्त से प्रभावी होगा।

राष्ट्रदूत हिन्दू संयुक्त परिवार की ओर से सोमेश शर्मा द्वारा ज्व्आईड मीडिया, आजाद मार्ग, मैन रोड, आयड, उदयपुर से मुद्रित एवं प्रकाशित। संपादक-राजेश शर्मा, आर.एन.आई. नं. 57928/93 जयपुर कार्यालय : सुधर्मा एम.आई.रोड, जयपुर। फोन: 2372634, 4103333-34, फैक्स : 0141-2373513 कोटा कार्यालय : पलायथा हाऊस, छत्रपति सिवाजी मार्ग, कोटा। फोन: 2386031, 2386032,फैक्स:0744-2386033 बीकानेर कार्यालय : कुम्भाना हाऊस, हनुमान हथ्या, बीकानेर। फोन: 2200660, फैक्स 0151-2527371 अजमेर कार्यालय : राष्ट्रदूत भवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्डस्टीयल एरिया, फेस प्रथम, जालौर। फोन 226422,226423, फैक्स: 02973-226424 हिण्डीनसिटी कार्यालय :- जी -1-201, रीको औद्योगिक क्षेत्र, हिण्डीनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

